

वक्फ कानून पर केंद्र का सुप्रीम कोर्ट में हलफनामा

- कहा- धार्मिक अधिकार में कोई हस्तक्षेप नहीं

नई दिल्ली (एजेंसी)। वक्फ संशोधन कानून पर केंद्र सरकार ने शुक्रवार को सुप्रीम कोर्ट में हलफनामा दाखिल किया। केंद्र ने कहा, ‘वक्फ मुसलमानों की कोई धार्मिक संस्था नहीं बल्कि वैधानिक निकाय है।’



केंद्र ने वक्फ (संशोधन) की वैधता के खिलाफ दायर सभी याचिकाएं खारिज करने की मांग की। केंद्र ने कहा, अदालतें वैधानिक प्रावधान पर रोक नहीं लगा सकती, संवैधानिक वैधता की समीक्षा कर सकती हैं और निर्णय दे सकती हैं। संसद में बनाए गए कानूनों पर संवैधानिकता की धारणा लागू होती है। विधायिका द्वारा लागू की गई विधायी व्यवस्था को बदलना स्वीकार नहीं है। सुप्रीम कोर्ट ने 17 अप्रैल को 7 दिन के अंदर केंद्र से वक्फ संशोधन कानून के खिलाफ दायर याचिकाओं पर जवाब दाखिल करने को कहा था।

सावरकर मामले में सुप्रीम कोर्ट बोला-

राहुल को इतिहास-भूगोल नहीं मालूम

नई दिल्ली (एजेंसी)। सुप्रीम कोर्ट ने वीर सावरकर पर आपतिजनक टिप्पणी को लेकर शुक्रवार को कांग्रेस सांसद और विपक्ष के नेता राहुल गांधी को फटकार लगाई। कोर्ट ने कहा कि हम स्वतंत्रता सेनानियों के खिलाफ किसी को अनाप-शनाप बोलने की इजाजत नहीं दे



सकते। उन्होंने हमें आजादी दिलाई और हम उनके साथ क्या व्यवहार कर रहे हैं। सुप्रीम कोर्ट ने राहुल गांधी को चेतावनी देते हुए कहा कि अगर आप आगे से ऐसा कोई बयान देंगे तो हम स्वतः संज्ञान लेकर कार्रवाई करेंगे। स्वतंत्रता सेनानियों के बारे में गैर-जिम्मेदाराना बयान मत दीजिए। इसी के साथ सुप्रीम कोर्ट ने सावरकर पर टिप्पणी के मामले में राहुल के खिलाफ दायल कोर्ट के समन पर रोक लगा दी।

पूर्व इसरो चीफ के. कस्तूरीरंगन का निधन

84 की उम्र में अंतिम सांस ली

बेंगलुरु (एजेंसी)। इंडियन स्पेस रिसर्च ऑर्गनाइजेशन (इसरो) के पूर्व चीफ डॉ के कस्तूरीरंगन की शुक्रवार सुबह मौत हो गई। वह 84 साल के थे। अधिकारियों ने बताया कि कस्तूरीरंगन ने बेंगलुरु में अपने घर पर अंतिम सांस ली। 27 अप्रैल को उनके पार्थिव शरीर को अंतिम दर्शन के लिए रमन रिसर्च इंस्टीट्यूट में रखा जाएगा। कस्तूरीरंगन को दो साल पहले दिल का दौरा पड़ा था। उसके बाद से वे बीमार चल रहे थे। कस्तूरीरंगन 1994 से 2003 तक इसरो चीफ थे।

‘एयर एंबुलेंस के लिए सेंसिटिव एरिया में बनाएं हेलिपैड’

सीएम यादव बोले- जहां सड़क दुर्घटनाएं ज्यादा हो रहीं, ऐसे क्षेत्र चिह्नित कर ट्रॉमा सेंटर पहुंचाएं

भोपाल (नप्र)। मुख्यमंत्री डॉ. मोहन यादव ने कहा कि एयर एम्बुलेंस सेवा के बेहतर उपयोग के लिए सेंसिटिव क्षेत्रों में प्राथमिकता से आवश्यक लैंडिंग इन्फ्रास्ट्रक्चर तैयार कराए जाएं। ऐसे क्षेत्र जहां सड़क दुर्घटनाएं अधिक होती हैं उन्हें चिह्नित करने और इन क्षेत्रों से ट्रामा सेंटर तक जल्दी पहुंचाने पर अधिकारी फोकस कर काम करें। उन्होंने कहा कि ऐसे क्षेत्रों में जहां उन्नत स्वास्थ्य सुविधाएं उपलब्ध नहीं हैं, वहां पीपीपी मोड पर चिकित्सालय बनाने के प्रस्ताव तैयार किए जाएं।



पीएमश्री एयर एम्बुलेंस सेवा योजना की वृहद समीक्षा के दौरान सीएम डॉ. यादव ने कहा कि योजना के सटीक रिजल्ट के लिए गृह विभाग, स्वास्थ्य विभाग और विमानन विभाग के आपसी समन्वय से एक्शन प्लान तैयार किया जाए ताकि सेवाओं का बेहतर उपयोग कर लोगों का अमूल्य जीवन सुरक्षित किया जा सके।

मुख्यमंत्री डॉ. यादव ने कहा कि आपातकालीन स्थितियों, जैसे सड़क दुर्घटना या प्राकृतिक आपदा में, ट्रॉमा यूनिट और प्रशिक्षित डॉक्टरों की टीम को घटना स्थल तक एयर एम्बुलेंस द्वारा पहुंचाया जाना चाहिए। इसके साथ ही एयर एम्बुलेंस सेवा के बेहतर उपयोग के लिए सेंसिटिव क्षेत्रों में प्राथमिकता से आवश्यक लैंडिंग अथोर्सरचना का विकास करने पर उन्होंने जोर दिया।

मुख्यमंत्री डॉ. यादव ने ऐसे क्षेत्र जहां सड़क दुर्घटनाएं अधिक होती हैं उन्हें चिह्नित करने और इन क्षेत्रों से ट्रॉमा सेंटर तक जल्दी पहुंचाने के लिए योजना पर कार्य करने के निर्देश दिए ताकि शीघ्रता से पीड़ित को चिकित्सकीय सेवाएं दी जा सकें।

क्लेक्टर, सीएमएचओ, पुलिस का कोआर्डिनेशन- मुख्यमंत्री ने सिलिल सर्जन, मुख्य चिकित्सा एवं स्वास्थ्य अधिकारी, क्लेक्टर और पुलिस प्रशासन को लगातार कोआर्डिनेशन रखने और आवश्यकता पड़ने पर एयर एम्बुलेंस सेवा का उपयोग करने के निर्देश दिए। इसके साथ ही जिला स्तर पर योजना के प्रावधानों और

सेवाओं के प्रति विभागीय अधिकारियों को जागरूक करने के निर्देश दिए गए।

गोल्डर ऑवर में ट्रैटमेंट सबसे जरूरी-सीएस- बैठक में मुख्य सचिव अनुराग जैन ने कहा कि सड़क दुर्घटनाओं और आपदाओं में गोल्डन ऑवर ट्रैटमेंट अत्यधिक महत्वपूर्ण है। इसके लिए भारत सरकार सड़क परिवहन और राजमार्ग मंत्रालय की ओर से आवश्यक सेवाओं के प्रावधान किए जा रहे हैं। मंत्रालय से संपर्क कर सेवाओं के बेहतर उपयोग और प्रबंधन को तय करने की आवश्यकता है।



बैठक में पुलिस महानिदेशक कैलाश मकवाना, अपर मुख्य सचिव गृह जेएन कंसोटिया, अपर मुख्य सचिव मुख्यमंत्री कार्यालय डॉ राजेश राजौरा, प्रमुख सचिव संस्कृति एवं पर्यटन शिव शेखर शुक्ला, प्रमुख सचिव स्वास्थ्य संदीप यादव, आयुक्त विमानन चंद्रमौली शुक्ला सहित विभागीय वरिष्ठ अधिकारी उपस्थित रहे।

61 रोगियों को मिली पीएमश्री एयर एम्बुलेंस सेवा- बैठक में जानकारी दी गई कि अब तक 61 मरीजों को पीएम श्री एयर एम्बुलेंस सेवा का लाभ प्राप्त हुआ है जिनमें से 52 मामलों में निःशुल्क सेवा प्रदान की गई है। जबकि 9 मामलों में फीस के जरिए सेवा दी गई। इन 61 मामलों में रीवा जिले से 19 रोगियों का एयर एम्बुलेंस से परिवहन किया गया जिनमें से 17 को निःशुल्क सेवा मिली। जबलपुर से 11, भोपाल से 8, छतरपुर से 6, ग्वालियर और दिल्ली से 3-3 मरीजों को एयर एम्बुलेंस सेवा प्राप्त हुई। बालाघाट, इंदौर, और पन्ना से 2-2 रोगियों को और बैतुल, कटनी, नरसिंहपुर, सतना और उज्जैन से 1-1 मरीजों को यह सेवा प्राप्त हुई।

सबसे अधिक मामले हार्ट से जुड़े रहे- इन 61 मामलों में सबसे अधिक 14 प्रकरण हृदय रोग से संबंधित थे, इसके अतिरिक्त श्वास रोग के 10, सड़क दुर्घटनाओं के 7 और हेड इंजरी एवं स्पइनल इंजरी के 6 मामले रहे। इसके अलावा, लिवर रोग और अंग दान से जुड़े 3-3, किडनी रोग और बर्न के 2-2 मरीजों को एयर एम्बुलेंस सेवा से उच्च स्वास्थ्य संस्थानों तक पहुंचाया गया।

आईटी पर केन्द्रित होगा प्रदेश का पहला सेक्टर आधारित कॉन्वलेव

आईटी सेक्टर में मध्यप्रदेश करेगा अपनी विशेष पहचान स्थापित : मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने कहा है कि वर्तमान और भविष्य की तकनीक का आधार आईटी है। प्रदेश में औद्योगिक गतिविधियों का विस्तार करते हुए समय के साथ चलने के लिए आईटी सेक्टर में निवेश और गतिविधियों का विस्तार आवश्यक है। इसी उद्देश्य से ग्लोबल इन्वेस्टमेंट्स समिट के बाद पहली सेक्टर आधारित कॉन्वलेव आईटी पर केन्द्रित की जा रही है। प्रदेश के सभी प्रमुख शहरों में आईटी इंडस्ट्री का पर्याप्त आधार विद्यमान है। राज्य सरकार आवश्यक सहयोग और समर्थन उपलब्ध कराकर प्रदेश की आईटी इंडस्ट्री को राष्ट्रीय और वैश्विक स्तर तक व्यापक स्वरूप देने की इच्छुक है। इंदौर में 27 अप्रैल को होने वाली ‘टेक ग्रोथ कॉन्वलेव’ इस दिशा में निश्चित ही परिणाममूलक रहेगी। मुख्यमंत्री डॉ. यादव इंदौर में होने वाली आईटी कॉन्वलेव के संबंध में विभिन्न जिलों के उद्योगपतियों से समत्व भवन (मुख्यमंत्री निवास) से वर्चुअली संवाद कर रहे थे।

मुख्यमंत्री डॉ. यादव से संवाद में उद्योगपतियों ने आईटी पार्क के विस्तार की आवश्यकता बताई। साथ ही आईटी के क्षेत्र में कार्य कर रहे उद्योगपतियों ने दक्ष मानव संसाधन उपलब्ध कराने के लिए शिक्षा और औद्योगिक गतिविधियों में समन्वय, स्टार्ट-अप में उद्यमिता की संस्कृति को विकसित करने, प्राकृतिक गैस पर टैक्स कम करने और प्रदेश में स्टार्ट-अप कम्युनिटी के मध्य बेहतर समन्वय संबंधी चर्चा भी की। मुख्यमंत्री डॉ. यादव से संवाद में वॉक-टू-वर्क सुविधा के साथ आईटी पार्क विकसित करने, प्रदेश में डिजिटल इकोनॉमी मिशन लागू करने और एआई आधारित गतिविधियों की अन्य उद्योगों में स्वीकार्यता बढ़ाने की दिशा में कार्य

यूपी बोर्ड रिजल्ट 12वीं में दिहाड़ी मजदूर की बेटी महक जायसवाल ने किया टॉप

लखनऊ (एजेंसी)। यूपी बोर्ड रिजल्ट 2025 उत्तर प्रदेश माध्यमिक शिक्षा परिषद की हाईस्कूल और इंटरमीडिएट परीक्षाओं 2025 के परिणाम शुक्रवार को घोषित किए गए, जिसमें हाईस्कूल (10वीं कक्षा) की परीक्षा में जालौन के यश प्रताप सिंह और इंटरमीडिएट (12वीं कक्षा) में प्रयागराज की महक जायसवाल ने बाजी मारी। महक जायसवाल प्रयागराज की रहने वाली हैं, उन्होंने 12वीं की परीक्षा में प्रथम स्थान हासिल किया है। यहां बोर्ड मुख्यालय में परीक्षा परिणाम घोषित करते हुए शिक्षा निदेशक (माध्यमिक) डॉ. महेन्द्र देव ने बताया कि हाईस्कूल की परीक्षा में शीर्ष 10 में कुल 55 छात्र-छात्राओं ने स्थान हासिल किया है, जिसमें जालौन के यश प्रताप सिंह 97.83 प्रतिशत अंक के साथ प्रथम स्थान पर रहे।

- अमित शाह ने सभी राज्यों के मुख्यमंत्रियों से कहा

पाकिस्तानियों को खोज-खोज कर बाहर निकालें

- सिंधु जल समझौते को लेकर गृह मंत्री की बड़ी बैठक, पाकिस्तान को लेकर रणनीति पर चर्चा

नई दिल्ली (एजेंसी)। गृह मंत्री अमित शाह ने सभी राज्यों के मुख्यमंत्री से बात की है, उनकी तरफ से दो टूक कहा गया है कि सभी पाकिस्तानियों को खोज-खोज कर बाहर निकाला जाए, उनके वीजा रद्द हों। पहलगाम हमले के बाद यह पहला मौका है जब अमित शाह ने सभी राज्यों के मुख्यमंत्री से ऐसे बात की है। बताया जा रहा है कि गृह मंत्री ने पहले सभी बड़े अधिकारियों के साथ एक बैठक की थी, उसके बाद ही राज्यों के मुख्यमंत्रियों के लिए ये निर्देश जारी किया गया। जानकारी के लिए बता दें कि बुधवार को ही सीसीएस की बैठक के बाद फैसला हो चुका था कि पाकिस्तानियों के वीजा रद्द होंगे। अब इसी कड़ी में गृह मंत्री अमित शाह ने सभी राज्यों के मुख्यमंत्रियों को भी ऐसा करने के निर्देश दे दिए हैं।

नई दिल्ली (एजेंसी)। अदित्य बिड़ला समूह के चेयरमैन और पद्म भूषण से सम्मानित कुमार मंगलम बिड़ला को मुंबई में लता दीनानाथ मंगेशकर पुरस्कार से सम्मानित किया गया। आरएसएस प्रमुख मोहन भागवत ने उन्हें यह पुरस्कार दिया। बिड़ला को यह सम्मान भारत के विकास में उनके महत्वपूर्ण योगदान के लिए दिया गया। इससे पहले यह पुरस्कार प्रधानमंत्री नरेंद्र मोदी, गायिका आशा भोसले और अभिनेता अमिताभ बच्चन को भी मिल चुका है। यह पुरस्कार लता मंगेशकर की याद में 2022 में शुरू किया गया था। लता दीनानाथ मंगेशकर



पुरस्कार मास्टर दीनानाथ मंगेशकर स्मृति प्रतिष्ठान की ओर से दिया जाता है। यह एक सार्वजनिक चैरिटेबल ट्रस्ट है। मंगेशकर परिवार इसे 35 सालों से चला रहा है।

पहलगाम हमले का बदला शुरू

- आतंकियों के ठिकानों पर सुरक्षा बलों का ताबड़तोड़ एक्शन, बुलडोजर चला-घर में विस्फोट



और टारगेटेड कार्रवाई का मोर्चा संभाल लिया है। प्रधानमंत्री नरेंद्र मोदी द्वारा ‘कड़े एक्शन’ की घोषणा के कुछ ही दिनों बाद अब जमीन पर एक्शन देखने को मिल रहा है। त्राल में आतंकी के घर में धमाका, दूसरे का घर ध्वस्त- इस सिलसिले में सबसे बड़ी कार्रवाई जम्मू-कश्मीर के त्राल इलाके में हुई, जहां पुलिस ने आतंकी आसिफ के घर पर छापा मारा। बताया जा रहा है कि उसके घर में विस्फोटकों का बड़ा खजौरा छुपाया गया था, जिसमें अचानक धमाका हो गया।

बहराइच में राइस मिल ड्रायर फटा, 5 की मौत

- धुआं भरने से बेहोश होकर गिरे, 3 की हालत गंभीर

बहराइच (एजेंसी)। बहराइच में राइस मिल का ड्रायर फटने से 5 लोगों की मौत हो गई, जबकि 3 की हालत गंभीर है। हादसा शुक्रवार सुबह 7 बजे हुआ। इस दौरान मिल में 15-17 मजदूर काम कर रहे थे। तभी मिल का ड्रायर फट गया। इसके बाद आग लग गई। थोड़ी देर में मिल में धुआं भर गया। इसके चलते मजदूर बेहोश होकर इधर-उधर गिरने लगे। चीख-पुकार सुनकर आसपास के लोग मौके पर पहुंचे। सभी को अस्पताल पहुंचाया गया। यहां डॉक्टरों ने 5 मजदूरों को मृत घोषित कर दिया। हादसे की सूचना मिलते ही डीएम मोनिका रानी मौके पर पहुंची है। उन्होंने कहा- राइस मिल में धान सुखाया जा रहा था, तभी हादसा हो गया।

बिहार में डबल मर्डर

साधु के उखाड़े बाल और महिला की फोड़ दी आखें

बाहा (पश्चिम चंपारण) (एजेंसी)। वाल्मीकिनगर थाना क्षेत्र में वाल्मीकि टाइगर रिजर्व (वीटीआर) के जंगल के किनारे स्थित ठाड़ी रेत में साधु दपती की हत्या कर शवों को फेंक दिया गया। बदमाशों ने साधु के बाल उखाड़ दिए थे। वहीं, महिला की आंखें फोड़ी गई थी। चेहरा भी बुरी तरह कुचल दिया था।

‘सूअर और पाकिस्तानियों की नो एंट्री’

- पहलगाम हमले के खिलाफ इंदौर में भड़के लोग, छप्पन दुकान पर लगे पोस्टर

इंदौर (म.प्र.) (एजेंसी)। कश्मीर के पहलगाम में हुए आतंकी हमले के बाद देश आगबबूला है। आतंकियों ने पहलगाम में पर्यटकों को निशाना बनाया। इस आतंकी हमले में 26 लोगों की जान गई। घटना के बाद पूरे देश में पाकिस्तान के खिलाफ विरोध प्रदर्शन हो रहा है। आतंकी हमले के बाद भारत सरकार की ओर से कई बड़े



फैसले लिए गए, जिससे पाकिस्तान बौखला गया है। इस बीच मध्य प्रदेश में भी लोग पाकिस्तान का विरोध कर रहे हैं। मध्य प्रदेश के इंदौर में छप्पन दुकान के बीच जानता ने पाकिस्तानियों के खिलाफ पोस्टर लगा दिए हैं। इस पोस्टर के माध्यम से पाकिस्तानियों का विरोध जताया जा रहा है।

पिग्स एंड पाकिस्तानी सिटीजंस आर नॉट अलाउड- मध्य प्रदेश के इंदौर में छप्पन दुकानों के बीच लोगों ने एक पोस्टर लगाया है। इसमें एक सूअर की तस्वीर लगाई गई है। इसके साथ ही इसमें लिखा गया है कि Pigs And Pakistani Are not Allowed (सूअरों और पाकिस्तान के लोग यहां आना माना है)।

दूल्हे 301और घोड़ी केवल एक

मुलताई में मुख्यमंत्री सामूहिक विवाह योजना में मंडप तक पैदल पहुंचे; कहा- पानी तक नहीं मिला

मुलताई (नप्र)। बैतूल जिले के मुलताई की चंदोरा खुर्द ग्राम पंचायत में शुक्रवार को मुख्यमंत्री कन्या विवाह योजना के तहत 301 जोड़ों का सामूहिक विवाह कराया गया। कार्यक्रम में दूल्हे तो 301 थे, लेकिन केवल एक ही घोड़ी का इंतजाम किया गया था।

लिहाजा, महज एक ही दूल्हे को घोड़ी और छतरी नसीब हुई। बाकी दूल्हों को तपती धूप में पैदल ही बारात लेकर विवाह मंडप तक जाना पड़ा। दूल्हों और बारातियों के लिए जिस जगह पर रुकने का



इंतजाम किया गया था, वहां पीने का पानी तक नहीं था। इससे लोगों को काफी मुश्किल हुई। दूल्हों ने जिला पंचायत अध्यक्ष से शिकायत की- नाांज दूल्हों ने इसकी शिकायत जिला पंचायत अध्यक्ष राजा पवार से की। बारात में पहुंचे जिला पंचायत अध्यक्ष ने डांस कर माहौल को खुशनुमा बनाने की कोशिश की और मौके पर मौजूद अधिकारियों को व्यवस्थारूपे दुरस्त करने को कहा।

रीवा को मिली नई न्यायालयिक विज्ञान लैब अब जबलपुर-सागर नहीं भेजा जाएगा बिसरा ; सीएम ने किया वर्चुअल लोकार्पण

रीवा (नप्र)। रीवा संभाग को आज नई न्यायालयिक विज्ञान प्रयोग शाला की सुविधा मिल गई है। मुख्यमंत्री डॉ. मोहन यादव ने वर्चुअल माध्यम से इसका लोकार्पण किया। पुलिस लाइन के पास स्थापित इस प्रयोग शाला पर 6.76 करोड़ रुपए खर्च किए गए हैं, जिसमें 3.66 करोड़ भवन निर्माण और 3.10 करोड़ उपकरणों पर व्यय हुए हैं।



न्यायालयिक विज्ञान प्रयोग शाला के निदेशक शशिकांत शुक्ला ने संभाग के सभी पुलिस अधीक्षकों को निर्देश दिए हैं कि आज से सभी फोरेंसिक जांच के नमूने जबलपुर के बजाय रीवा लैब में जमा कराएं। नई लैब में रीवा, सतना, सीधी, सिंगरोली, मऊगंज और मेहर जिलों के मामलों की जांच होगी। टॉक्सिकोलॉजी शाखा में सर्पदंश और विष संबंधी, रसायन शाखा में मादक पदार्थ और लोकायुक्त के रश्त प्रकरण, तथा बायोलॉजी शाखा में हत्या और बलाकारण जैसे गंभीर अपराधों में शारीरिक नमूनों की जांच की जाएगी।

जल्द मिलेगी जांच रिपोर्ट

अब तक रीवा संभाग को फोरेंसिक जांच के लिए सागर या जबलपुर जाना पड़ता था और रिपोर्ट के लिए महीनों इंतजार करना पड़ता था। नई लैब से जांच रिपोर्ट जल्द मिलने से न्यायालय समय सीमा में प्रकरणों का निराकरण कर सकेंगे। लैब में वैज्ञानिक अधिकारियों और कर्मचारियों की नियुक्ति पहले ही कर दी गई है।

प्रदेश में आतंकवाद के खिलाफ प्रदर्शन

मुस्लिम समाज बोला- हमें बॉर्डर पर छोड़ दो, साबित कर देंगे कि मुसलमान देश के वफादार हैं

भोपाल (नप्र)। मध्यप्रदेश में जम्मू-कश्मीर के पहलगाम में हुए आतंकी हमले का विरोध जारी है। भोपाल में शुक्रवार को मुस्लिम समाज के लोगों ने काली पट्टी बांधकर विरोध जताया। आतंकवाद का पुतला दहन किया। प्रदर्शन में महिला और बच्चे भी शामिल हुए।

प्रदर्शन में शामिल मुस्तकीम कुरैशी ने कहा, यह घटना इंसानियत का कल्ल है। प्रधानमंत्री से हम यह कहना चाहते हैं कि पाकिस्तान की बॉर्डर खोल दो और हिंदुस्तान के मुसलमान को बॉर्डर पर छोड़ दो। हम साबित कर देंगे हम देश के वफादार मुसलमान हैं। आतंकवाद किसी धर्म या देश का प्रतिनिधित्व नहीं करता और इसके अपराधियों को सख्त सजा मिलनी चाहिए। प्रदर्शन में शामिल एक बच्चे के हाथ में ‘खून बहाना बंद करो’ स्लोगन नजर आया।

काली पट्टी बांधकर किया विरोध

प्रदर्शनकारियों ने कहा, काली पट्टी बांधकर हम यह संदेश दे रहे हैं कि हम आतंकवाद की घटना के खिलाफ हैं। पहलगाम में हुई घटना को बदर्रात नहीं किया जा सकता। आतंकवादियों को पकड़कर फांसी दी जानी चाहिए। हमने देश में अमन और शांति की दुआ की। साथ ही यह भी दुआ मांगी कि आतंकवादियों का अंत हो और वे नेस्तनाबूद हो जाएं।

- **धर्मगुरु बोले-** इंसानियत का कल्ल बदर्रात नहीं- मौलाना सय्यद अनस अली ने कुरान की आयत का जिक्र करते हुए कहा, अल्लाह ने फरमाया है कि जिसने एक इंसान को मारा, उसने पूरी इंसानियत को मारा। हमारे भारतीयों का खून बहाया गया है, यह दुख और शर्म की बात है। धर्म का नाम बदनाम किया जा रहा है। हम पाकिस्तान और आतंकवाद से बदला लेना चाहते हैं।महिलाओं ने कहा, हम अपने बच्चों को सुरक्षित भविष्य देना



- चाहते हैं, लेकिन पाकिस्तानी आतंकवाद हमारी शांति को खत्म कर रहा है।
- **यह हमला सिर्फ कश्मीर पर नहीं, पूरे भारत पर है-** भोपाल के इमामी गेट चौराहे पर मौजूद समाजसेवी अनवर पटान ने कहा, यह हमला न सिर्फ कश्मीर पर, बल्कि पूरे भारत पर हमला है। हम सरकार से मांग करते हैं कि वह जल्द से जल्द इस



मामले में कड़ी कार्रवाई करे। पाकिस्तान द्वारा प्रायोजित इस आतंकवाद को हम बदर्रात नहीं करेंगे।

- **निवाड़ी में आतंकवाद के खिलाफ निकाला जुलूस-** निवाड़ी में मुस्लिम समाज के लोगों ने जुमे की नमाज के बाद जामा मस्जिद से विरोध जुलूस निकाला। समाज के लोगों ने पाकिस्तान मुर्दाबाद और आतंकवाद मुर्दाबाद के नारे लगाए। जुलूस में पाकिस्तान और आतंकवाद का पुतला जमीन पर घसीटा। अंबेडकर तिराहे पर पहुंचकर इस पुतले को जलाया गया। पहलगाम हमले में मारे गए पर्यटकों को श्रद्धांजलि भी दी गई। मुस्लिम समाज के वरिष्ठ सदस्यों ने कहा कि सभी भारतवासी एक हैं। वे देश

में होने वाली किसी भी आतंकी घटना का विरोध करते हैं। उन्होंने सरकार से हमले के दोषियों के खिलाफ कड़ी कार्रवाई की मांग की।

- **रतलाम में डिट्टी सीएम बोले-** लाशों का बदला लाशों से होगा- रतलाम में डिट्टी सीएम जगदीश देवड़ा ने शुक्रवार को कहा, जम्मू-कश्मीर के पहलगाम में जो आतंकी घटना हुई, वह कारगरना हरकत है। इसकी जितनी निंदा की जाए कम है। कोई शब्द नहीं है, इतना धिनौना और काम किया है। लाशों का जवाब लाशों से होगा, देर है अंधेर नहीं है। बहुत जल्द निर्णय होगा, बहुत सारे निर्णय मोदी जी ने ले लिए है।

एमपी में आज से बारिश का अलर्ट

रतलाम समेत 13 जिलों में आज लू चलेगी; भोपाल, इंदौर और ग्वालियर में तेज गर्मी



भोपाल (नप्र)। मध्यप्रदेश में 26 अप्रैल से बारिश का दौर शुरू होगा, जो 3 दिन तक चल सकता है। वेस्टर्न डिस्टर्बेंस (पश्चिमी विक्षोभ) और ट्रफ की वजह से मौसम बदलेगा। हालांकि, प्रदेश के बड़े हिस्से में तेज गर्मी रहेगी और लू भी चलेगी। इससे पहले गुरुवार को छतरपुर जिले के खजुराहो और नौगांव सबसे ज्यादा गर्म रहे। खजुराहो में 44.4 डिग्री और नौगांव में पारा 43.7 डिग्री सेल्सियस तक पहुंच गया।

मौसम विभाग ने शुक्रवार को प्रदेश के 13 जिलों में लू का अलर्ट जारी किया था। इनमें रतलाम, झाबुआ, अलीराजपुर, बड़वानी, छिंदवाड़ा, पांडुर्णा, सिवनी, मंडला, बालाघाट, पन्ना, छतरपुर, टीकमगाढ़ और निवाड़ी शामिल हैं। इंदौर, भोपाल, ग्वालियर, उज्जैन-जबलपुर समेत अन्य शहरों में तेज गर्मी रही।

बारिश और तेज गर्मी का दौर रहेगा- सीनियर मौसम वैज्ञानिक डॉ. दिव्या ई. सुरेंद्रन ने बताया, अगले चार दिन तक प्रदेश में कहीं तेज लू का असर रहेगा तो कहीं हल्की बारिश और गरज-चमक की स्थिति बन सकती है। इसके बाद पूरे प्रदेश में गर्मी का असर रहेगा।

भोपाल, इंदौर-ग्वालियर में 40 डिग्री के पार- प्रदेश में गुरुवार को तेज गर्मी रही। भोपाल समेत कई शहरों में दिन इतने गर्म रहे कि सड़कों का डामर तक पिघल गया। छतरपुर जिले के खजुराहो और नौगांव सबसे ज्यादा गर्मी वाले टॉप-2 शहर रहे। भोपाल, इंदौर, उज्जैन, ग्वालियर और जबलपुर में पारा 40 डिग्री सेल्सियस के पार दर्ज किया गया।

प्रदेश के इकलौते हिल स्टेशन पचमढ़ी को छोड़ दें तो सभी शहरों में पारा 40 डिग्री से अधिक ही रहा। पचमढ़ी में तापमान 36.6 डिग्री सेल्सियस दर्ज किया गया। पांच बड़े शहरों में ग्वालियर सबसे गर्म रहा। यहां 41.8 डिग्री सेल्सियस दर्ज किया गया। उज्जैन में 41.6 डिग्री, भोपाल में 41.2 डिग्री, इंदौर और जबलपुर में 40.8 डिग्री रहा।

भोपाल में सुभाषनगर आरओबी के ऊपर से गुजरेगी थर्ड आर्म

भोपाल (नप्र)। भोपाल के सुभाषनगर आरओबी की 242 मीटर लंबी थर्ड आर्म 22 करोड़ रुपए से बनेगी। इससे 5 लाख लोगों को फायदा मिलेगा। मंत्री विश्वास सारंग ने बताया, यह ब्रिज सिविल इंजीनियरिंग का नायब उदाहरण होगा। आरओबी के ऊपर से थर्ड आर्म गुजरेगी।

मंत्री सारंग शुक्रवार को ब्रिज का निरीक्षण करने पहुंचे थे। आर्म से सुभाष नगर, रचना नगर और गोविंदपुरा तरफ की 5 लाख आबादी को एमपी नगर और आरकेएमपी तरफ आने में सुविधा होगी। मंत्री सारंग ने सभी संबंधित अधिकारियों को थर्ड आर्म निर्माण में आने वाली संभावित बाधाओं की समीक्षा कर उन्हें दूर करने को कहा।

मंत्री सारंग ने बताया, नरेला विधानसभा में ट्रैफिक समस्या दूर करने और लोगों को राहत देने के लिए 10 फ्लाईओवरों की सौगात दी गई है। पिछले साल बने सुभाष नगर आरओबी से लाखों लोगों की सुविधा मिल रही है। यह फ्लाईओवर सुभाष नगर आरओबी के ऊपर से होकर गुजरेगा। थर्ड लेग से भेल क्षेत्र से आने-जाने वाले यात्रियों को एमपी नगर एवं न्यू भोपाल पहुंचने में और अधिक सुगमता होगी।

सिविल इंजीनियरिंग का उत्कृष्ट उदाहरण- मंत्री सारंग ने बताया कि यह थर्ड लेग तकनीकी दृष्टि से अत्यंत



उन्नत होगा और सिविल इंजीनियरिंग का एक उत्कृष्ट उदाहरण प्रस्तुत करेगा। यह फ्लाईओवर सुभाष नगर आरओबी के ऊपर से होकर गुजरेगा और अत्यंत आकर्षक

डिजाइन के साथ कर्व लेते हुए निर्मित किया जाएगा। उन्होंने बताया, थर्ड आर्म की डिजाइन तैयार हो चुकी है और निर्माण कार्य जल्द शुरू किया जाएगा।

22 करोड़ में बनेगी, 5 लाख लोगों को फायदा, मंत्री सारंग बोले-जल्दी बनाएं

अभी चक्कर लगाना पड़ रहा- मंत्री सारंग ने बताया, वर्तमान में भेल क्षेत्र की ओर से आने वाले यात्रियों को सुभाष नगर फ्लाईओवर पर चढ़ने के लिए प्रभावत चौराहा होकर लंबा चक्कर लगाना पड़ता है। थर्ड आर्म के निर्माण से यह समस्या पूरी तरह समाप्त हो जाएगी। अब भेल से आने वाले वाहन पुराने फ्लाईओवर पर सीधे चढ़ सकेंगे। इसके साथ ही मैदा मिल और एमपी नगर की ओर से भेल क्षेत्र की ओर जाने वाले यात्रियों को भी अब प्रभावत चौराहे का रुट नहीं लेना पड़ेगा और मैदा मिल की तरफ से थर्ड लेग से चढ़कर मोती नगर उतरेंगे।

ऐसी बनेगी थर्ड आर्म

- यह पीछे से घूमकर मौजूदा आरओबी के ऊपर से गुजरेगी।
- मेहता मार्केट के सामने स्थित मोती नगर की दुकानों के पास यह लेग उतरेगी।
- मोती नगर से पुल पर चढ़ने के लिए यहां डबल लेन का निर्माण किया जाएगा।
- मोती नगर के पास से चढ़कर मैदा मिल के पास यानी एमपी नगर और आरकेएमपी की तरफ आया जा सकेगा।

एसआई से कहा- दो मिनट रुक, वहीं उतरवा दूंगा

जबलपुर में पिता का बिना हेलमेट चालान कटने पर बेटा भड़का; बोला- शर्म आनी चाहिए तुझे

जबलपुर। जबलपुर में हेलमेट न पहनने पर पिता का चालान कटा तो बेटे ने बीच सड़क पर पुलिसकर्मी से बदसलूकी शुरू कर दी। पहले विवाद किया, फिर एसएसआई का कॉलर पकड़ लिया और वहीं उतरवाने की धमकी तक दे डाली।

यह सारा घटनाक्रम गुरुवार रात धनवंतरी नगर चौक पर ट्रैफिक चेकिंग के दौरान हुआ, जिसका वीडियो शुक्रवार को सामने आया है। वीडियो में युवक एसएसआई से कहता दिख रहा है-नौकर हो, नौकर जैसे ही रहो। शर्म आनी चाहिए तुझे, मेरे बाप की गाड़ी रोक रहा है। जवाब में पुलिसकर्मी शांत रहते हुए कहता है- हां, हम नौकर हैं और अपनी नौकरी कर रहे हैं। पुलिस ने मामले में युवक के खिलाफ सरकारी काम में बाधा डालने और ड्यूटी पर तैनात पुलिसकर्मी से बदसलूकी करने



का मामला दर्ज किया है। हालांकि, विवाद के तुरंत बाद युवक मौके से फरार हो गया।

पुलिस ने लाइसेंस मांगा और चालान बनाया- गुरुवार शाम को ट्रैफिक पुलिस की टीम अंध मूक बायपास पर वाहन चेकिंग कर रही थी। एसएसआई

बेटे ने पिता की गाड़ी रोकने की वजह पूछी- इस पर केसरी ने अपने बेटे अंकित को फोन कर मौके पर बुला लिया। अंकित मौके पर पहुंचा और गाड़ी रोकने का कारण पूछने लगा। पुलिसकर्मीयों ने जब बिना हेलमेट और लाइसेंस गाड़ी चलाने की बात कही तो अंकित भड़क गया। उसने पुलिसकर्मी की कॉलर पकड़ ली और धमकाते हुए कहा- वहीं उतरवा दूंगा। एसएसआई ने जब युवक की हरकतों का वीडियो बनाना शुरू किया, तो वह और उग्र हो गया। एसएसआई ने जब युवक की बदसलूकी का वीडियो बनाना शुरू किया, तो वह और उग्र हो गया। कैमरे के सामने ही पुलिसकर्मी से तू-तड़ाक करने लगा। वीडियो में वह कहता दिख रहा है- मेरे बाप से इज्जत से बात करना, वरना अच्छा नहीं होगा।

मंदसौर में 3 मई को होगी एग्रीकल्चर कॉन्क्लेव : कृषि मंत्री कंषाना

किसानों की आय बढ़ाने और खेती को लाभकारी बनाने के लिए राज्य सरकार प्रतिबद्ध

भोपाल (नप्र)। किसान कल्याण एवं कृषि विकास मंत्री श्री एदल सिंह कंषाना ने कहा है कि आगामी 3 मई को मंदसौर में एग्रीकल्चर कॉन्क्लेव आयोजित की जायेगी। मालवांचल सहित प्रदेश में कृषि और किसानों की समृद्धि के लिए कल्याणकारी योजनाएं संचालित हैं। सरकार द्वारा उन्नत फसलों और पशुपालन से किसानों की आय बढ़ाने के लिए कई महत्वपूर्ण निर्णय लिए गए हैं। राज्य सरकार किसानों को सोलर पंप प्रदान कर बिजली के बिल के बोझ से मुक्त करने के लिए भी कार्य कर रही है। किसान, खेती की

नई तकनीकों की जानकारी प्राप्त करें और नवाचारों से प्रेरणा लें। इस उद्देश्य से कृषि पर केन्द्रित कॉन्क्लेव आयोजित की जा रही है।

मंत्री श्री कंषाना ने कहा कि राज्य सरकार किसानों की दिशा में हरसंभव प्रयास कर रही है। मध्यप्रदेश का किसान सम्पन्न होगा तो प्रदेश और देश भी समृद्ध होगा। राज्य सरकार युवा, महिला और किसानों के कल्याण के लिए प्रतिबद्ध है। एग्रीकल्चर कॉन्क्लेव में आधुनिक कृषि तकनीकों व उपकरणों की प्रदर्शनी भी लगाई जाएगी। कृषि के साथ खाद्य प्र-संस्करण, उद्यानिकी और पशुपालन से संबंधित जानकारी मिलेगी। कृषि मंत्री श्री कंषाना ने कहा कि प्रदेश सरकार ने राज्य के सभी संभागों में किसान मेलों का आयोजन करने का निर्णय लिया है।

विश्व बौद्धिक संपदा दिवस

संदीप सृजन

लेखक स्वतंत्र पत्रकार हैं।



बौद्धिक संपदा मानव बुद्धि की वह रचनात्मक शक्ति है जो विचारों, आविष्कारों, कला, साहित्य और तकनीकी नवाचारों के रूप में प्रकट होती है। यह न केवल रचनाकारों को उनकी रचनाओं के लिए मान्यता और आर्थिक लाभ प्रदान करती है, बल्कि समाज को प्रगति और विकास के नए रास्ते भी दिखाती है। बौद्धिक संपदा नवाचार का आधार है, क्योंकि यह रचनाकारों को उनकी मेहनत का फल प्राप्त करने का अवसर देती है और दूसरों को प्रेरित करती है कि वे भी कुछ नया और मूल सृजन करें।

बौद्धिक संपदा मानव मस्तिष्क की रचनात्मकता का वह परिणाम है जो कानूनी रूप से संरक्षित होता है। यह रचनाकार को अपनी रचना पर विशेष अधिकार प्रदान करता है, जिससे वह इसका उपयोग, वितरण और लाभ प्राप्त कर सकता है। जैसे पेटेंट, कॉपीराइट, ट्रेडमार्क, डिजाइन और फार्मुलें को रजिस्टर्ड करवा कर अपनी बौद्धिक संपदा पर विशेष अधिकार प्राप्त किया जा सकता है।

बौद्धिक संपदा नवाचार का आधार है, क्योंकि यह रचनाकारों को प्रोत्साहन और संरक्षण प्रदान करती है। बौद्धिक संपदा रचनाकारों को उनकी रचनाओं के लिए आर्थिक और सामाजिक पुरस्कार प्रदान करती है। उदाहरण के लिए, एक वैज्ञानिक जो नई दवा का पेटेंट प्राप्त करता है, वह उसका व्यावसायिक उपयोग करके लाभ कमा सकता है। यह प्रोत्साहन दूसरों को भी नए विचारों पर काम करने के लिए प्रेरित करता है। बौद्धिक संपदा नवाचार में निवेश को आकर्षित करती है। कंपनियाँ और व्यक्ति अनुसंधान और विकास (R&D) में निवेश करने के लिए तैयार होते हैं, क्योंकि वे जानते हैं कि उनकी रचनाएँ कानूनी रूप से संरक्षित होंगी। पेटेंट और कॉपीराइट जैसे तंत्र रचनाओं को सार्वजनिक करने के लिए प्रोत्साहित करते हैं। उदाहरण के लिए, पेटेंट आवेदन में आविष्कार का विवरण

पुस्तक चर्चा

मेधा झा

समीक्षक

कुछ दिनों पूर्व कार्यालय से घर पहुँचते ही एक छोटी सी पुस्तक को अपनी प्रतीक्षा करते पाया। आदतन मुखपृष्ठ को ध्यान से देखा तो प्रतीत हुआ- काव्य पुस्तक का नाम एवं मुखपृष्ठ अंदर लिखी गई कविताओं का स्वतः परिचय दे रहे थे। दो मध्य वय के युगल हाथ थामे अनंत पथ पर बढ़े जा रहे हैं और उनका मार्गदर्शन कर रही है ‘कोई आवाज’।

47 कविताओं से सजी यह क्षीण काय पुस्तिका पढ़ने को आकृष्ट करती है। प्रेम मानव का सहज धर्म रहा है। कवि ने अपनी बात में यह स्वीकारा भी है कि यहां उन्होंने व्यक्तिगत प्रेम को अभिव्यक्त किया है। लेकिन उनका यह व्यक्तिगत प्रेम, एक ऐसी अनुभूति है जिससे हर संवेदनशील इंसान कभी न कभी गुजर चुका होता है।

पहली कविता ‘तुम्हारी आवाज’, पढ़ते ही आत्मीयता से हृदय में घर बनाती है और हमें मोह के धागों में बांधती है। अगली कविता पढ़ते हुए वह मोह और मजबूत होकर मन को चारों तरफ से घेर लेता है, जब कवि कहते हैं -

‘अब नहीं निकलता यहां चाँद/न खिलते हैं फूल/ आज ये जाना कि/ ये सब तुमसे था।’

अरुण कुमार उनायक

(लेखक गांधी विचारों के अध्येता व समाजसेवी हैं)



भा रतीय स्वतंत्रता संग्राम की गाथा में कई ऐसे नायक हुए हैं, जिनकी भूमिका भले ही उतनी चर्चित न हो, पर जिनका योगदान राष्ट्र की आत्मा में अमिट रूप से दर्ज है। ऐसे ही महान व्यक्तित्व थे सर चेदूर शंकरन नायर – एक प्रखर वकील, न्यायप्रिय न्यायविद्, समाज सुधारक, और स्वतंत्रता संग्राम के वैचारिक योद्धा। शंकरन नायर का जन्म 11 जुलाई 1857 को केरल के पलक्कड ज़िले में हुआ। उनके व्यक्तित्व में शुरू से ही बौद्धिक गहराई, नैतिक संबल और सामाजिक न्याय के प्रति गहन प्रतिबद्धता थी। उन्होंने अपने जीवन के आरंभिक वर्षों में विधि और पत्रकारिता के क्षेत्र में उल्लेखनीय योगदान दिया। वे मद्रास रिव्यू, मद्रास लॉ जनरल तथा मद्रास स्टैंडर्ड जैसे प्रतिष्ठित प्रकाशनों के संपादक रहे, जहाँ से उनके विचारों ने समाज को झकझोरा। शंकरन नायर को मद्रास उच्च न्यायालय का न्यायाधीश नियुक्त किया गया, जहाँ उन्होंने न्याय के प्रति अपने अडिग निष्ठा से ख्याति प्राप्त की। 1897 में वे भारतीय राष्ट्रीय कांग्रेस के अध्यक्ष चुने गए और 1915 में वायसराय की कार्यकारिणी परिषद् में शामिल होकर शिक्षा मंत्री का दायित्व निभाया। ब्रिटिश शासन का हिस्सा रहते हुए भी, उन्होंने कभी अपनी देशभक्ति या नैतिक मूल्यों से समझौता नहीं किया। उनकी राष्ट्रवादी विचारधारा

मानव रचनात्मकता और नवाचार का आधार

बौद्धिक संपदा नवाचार का आधार है, क्योंकि यह रचनाकारों को प्रोत्साहन और संरक्षण प्रदान करती है। बौद्धिक संपदा रचनाकारों को उनकी रचनाओं के लिए आर्थिक और सामाजिक पुरस्कार प्रदान करती है। उदाहरण के लिए, एक वैज्ञानिक जो नई दवा का पेटेंट प्राप्त करता है, वह उसका व्यावसायिक उपयोग करके लाभ कमा सकता है। यह प्रोत्साहन दूसरों को भी नए विचारों पर काम करने के लिए प्रेरित करता है। बौद्धिक संपदा नवाचार में निवेश को आकर्षित करती है। कंपनियाँ और व्यक्ति अनुसंधान और विकास (R&D) में निवेश करने के लिए तैयार होते हैं, क्योंकि वे जानते हैं कि उनकी रचनाएँ कानूनी रूप से संरक्षित होंगी। पेटेंट और कॉपीराइट जैसे तंत्र रचनाओं को सार्वजनिक करने के लिए प्रोत्साहित करते हैं। उदाहरण के लिए, पेटेंट आवेदन में आविष्कार का विवरण सार्वजनिक होता है, जिससे अन्य लोग उससे प्रेरणा ले सकते हैं।

सार्वजनिक होता है, जिससे अन्य लोग उससे प्रेरणा ले सकते हैं। बौद्धिक संपदा कंपनियों को बेहतर उत्पाद और सेवाएँ विकसित करने के लिए प्रेरित करती है। ट्रेडमार्क और ब्रांड पहचान उपभोक्ताओं को गुणवत्ता का आश्वासन देती है, जिससे बाजार में स्वस्थ प्रतिस्पर्धा होती है। कॉपीराइट के माध्यम से साहित्य, कला और संगीत को संरक्षित करके बौद्धिक संपदा सांस्कृतिक विरासत को जीवित रखती है और नए रचनात्मक कार्यों को प्रोत्साहित करती है।

बौद्धिक संपदा आधुनिक अर्थव्यवस्था का एक महत्वपूर्ण स्तंभ है। बौद्धिक संपदा आधारित उद्योग, जैसे प्रौद्योगिकी, फार्मास्यूटिकल्स, और मनोरंजन, लाखों लोगों को रोजगार प्रदान करते हैं। पेटेंट और ट्रेडमार्क द्वारा संरक्षित उत्पाद वैश्विक बाजार में प्रतिस्पर्धा करते हैं, जिससे नियात बढ़ता है। बौद्धिक संपदा नवाचार को बढ़ावा देकर अर्थव्यवस्था को ज्ञान-आधारित बनाती है, जो दीर्घकालिक विकास के लिए आवश्यक है। भारत में सूचना प्रौद्योगिकी (IT) और फार्मास्यूटिकल्स जैसे क्षेत्र बौद्धिक संपदा के उपयोग के कारण वैश्विक स्तर पर प्रतिस्पर्धी बन गए हैं। भारतीय कंपनियाँ पेटेंट और ट्रेडमार्क के माध्यम से अपनी पहचान स्थापित कर रही हैं। जो कि बौद्धिक संपदा का सटीक उदाहरण है।



विचारों को बिना श्रेय दिए उपयोग करना (प्लैजियारिज्म) नैतिकता के सवाल उठाता है। यह रचनात्मकता को हतोत्साहित कर सकता है। कुछ मामलों में, बौद्धिक संपदा का अति-संरक्षण नवाचार में बाधा बन सकता है। उदाहरण के लिए, यदि कोई पेटेंट बहुत व्यापक हो, तो अन्य लोग उस क्षेत्र में

अनुसंधान करने से बच सकते हैं। विकसित देशों में कड़े बौद्धिक संपदा कानून विकासशील देशों के लिए दवाओं, प्रौद्योगिकी और शिक्षा तक पहुँच को सीमित कर सकते हैं। उदाहरण के लिए, महँगी दवाओं के पेटेंट के कारण गरीब देशों में उपचार की उपलब्धता कम हो सकती है। बौद्धिक संपदा के उल्लंघन से निपटने के लिए कानूनी प्रक्रियाएँ महँगी और समय लेने वाली होती हैं, जो छोटे रचनाकारों के लिए चुनौतीपूर्ण है।

बौद्धिक संपदा का उपयोग करते समय कुछ उपाय अपनाए जाने चाहिए। व्यक्तियों और संगठनों को बौद्धिक संपदा के प्रकार और कानूनों के बारे में शिक्षित करना महत्वपूर्ण है। स्कूलों और विश्वविद्यालयों में इसके महत्व पर पाठ्यक्रम शामिल किए जा सकते हैं। दूसरों की रचनाओं का उपयोग करते समय अनुमति लेना और श्रेय देना नैतिकता का हिस्सा है। उदाहरण के लिए, किसी लेखक के उद्धरण का उपयोग करते समय उचित सन्दर्भ देना चाहिए। बौद्धिक संपदा

के उपयोग से पहले संबंधित कानूनों की जाँच करें। पेटेंट, कॉपीराइट या ट्रेडमार्क के उल्लंघन से बचने के लिए विशेषज्ञों से परामर्श लें। रचनाकारों को अपनी रचनाओं को पंजीकृत करना चाहिए, जैसे कि पेटेंट या कॉपीराइट के लिए आवेदन करना। गोपनीय जानकारी को ट्रेड सिक्रेट के रूप में संक्षिप्त करने के लिए गैर-

प्रकटीकरण समझौतों का उपयोग करें। डिजिटल राइट्स मैनेजमेंट और ब्लॉकचेन जैसी तकनीकों का उपयोग करके बौद्धिक संपदा को सुरक्षित किया जा सकता है।

भारत में बौद्धिक संपदा के संरक्षण और उपयोग को बढ़ावा देने के लिए राष्ट्रीय बौद्धिक संपदा नीति (2016) लागू की गई है। भारत विश्व बौद्धिक संपदा संगठन (WIPO) का सदस्य है और पेटेंट, कॉपीराइट, ट्रेडमार्क और डिजाइन से संबंधित कानूनों को लागू करता है। फिर भी, जागरूकता की कमी, पायरेसी और कानूनी प्रवर्तन में कमियाँ जैसी चुनौतियाँ मौजूद हैं। सरकार ने पेटेंट आवेदनों की प्रक्रिया को तेज करने और जागरूकता अभियान चलाए जैसे कदम उठाए हैं।

बौद्धिक संपदा मानव रचनात्मकता और नवाचार का आधार है। यह रचनाकारों को प्रोत्साहन, संरक्षण और पुरस्कार प्रदान करती है, साथ ही समाज को प्रगति के नए अवसर देती है। यह आर्थिक विकास, सांस्कृतिक समृद्धि और वैश्विक प्रतिस्पर्धा को बढ़ावा देती है। हालांकि, इसके उपयोग में उल्लंघन, नैतिक मुद्दे और वैश्विक असमानता जैसी चुनौतियाँ हैं। जागरूकता, नैतिकता, कानूनी अनुपालन और प्रौद्योगिकी के उपयोग से बौद्धिक संपदा का जिम्मेदार उपयोग सुनिश्चित किया जा सकता है। भारत जैसे देशों में बौद्धिक संपदा के संरक्षण और उपयोग को बढ़ावा देने के लिए नीतिगत सुधार और शिक्षा की आवश्यकता है। यदि बौद्धिक संपदा का उपयोग सोच-समझकर किया जाए, तो यह न केवल व्यक्तिगत और व्यावसायिक विकास को बढ़ावा देगा, बल्कि वैश्विक नवाचार को भी नई ऊँचाइयों तक ले जाएगा।

तुम्हारी आवाज: प्रेम का भावपूर्ण दस्तावेज



फिर अगली कविता हर मन के प्रतीक्षा में सोए भावों को अचानक से छेड़ जाती है और मन स्वयं के सामने स्वीकारता है - ‘कोई देखे तुम्हें आँख भर/ किसी के कान सुनें तुम्हारी धड़कन/ कोई चाहता हो हर मास मधुमास/ चाहती तो होगी तुम भी।’ कई कविताएं ठहर कर दुबारा पढ़ने को बाध्य करती हैं -

‘पहली बार फूटे होंगे/ बाँसुरी में स्वर/ कितना कुछ हुआ होगा पहली बार/ जब किया गया होगा/ पहली बार धरती पर प्यार/’

प्रेम की अदम्य अनुभूति से भरी एक-एक कविता हृदय में उतरती चले जाती है और खेहिल मधुर प्रेम के होने का विश्वास जगा जाती है। ‘मैं तुम्हारे पास नहीं/ तुम्हारे एकांत में रहना चाहता हूँ...’

या फिर कवि खुद के लौटने की अनुभूति को लिखते हैं -

‘तुम्हारा मेरे जीवन में फिर से लौटना/ लौटना था जैसे/ मेरा ही खुद में लौटना...’

अलंकारों का सुंदर प्रयोग कविताओं में चार चाँद लगाता है। ‘तुम्हारे न होने से’ कविता में मानवीकरण का सुंदर प्रयोग दिखता है और मन वाह कह उठता है।

‘सूरज हो गया बीमार/पीली पड़ गई उसकी धूप/

चाँद की रोशनी हो गई ऐसी/ जैसे किसी ने मिला दिया हो दूध में पानी...’

छोटी- छोटी बातों का शिद्दत से उल्लेख दैनिक जीवन में प्रेम की निरंतर उपस्थिति को दर्शाता है। जिसमें बेस्वाद चाय की तारीफ से लेकर, साथी के टीवी देखने आते ही रिमोट बढ़ा देना या कभी कभार पानी पूरी लाना तक शामिल है।

फिर दुष्टि ‘देखना’ कविता पर ठहरती है और दिखता है प्रेम का वही आदिम स्वरूप, जो कल भी शाश्वत था, आज भी है और कल भी रहेगा -

‘तुम्हें देखना/ केवल तुम्हें देखना नहीं था/ एक पूरी दुनिया को देखना था/ जहाँ लहलहा रही थी खुशियों की फसल/ कोई लगा रहा था फूलों को गुलाल...’

पूरी की पूरी काव्य पुस्तिका, प्रेम का सुंदर दस्तावेज प्रतीत होती है, जिसे बार-बार पढ़ने की इच्छा होती है। कवि को पहले भी पढ़ने का मौका मिला है, लेकिन ‘तुम्हारी आवाज पढ़ते हुए उनका कवि रूप एक अलग ही रूप में दिखता है, जहाँ मन से वे किशोर हैं और कविताओं में पर्याप्त प्रौढ़ता दिखती है और उनकी यही विशेषता पाठकों के मन में हमेशा के लिए अंकित हो जाती है।

पुस्तक- कविता संग्रह तुम्हारी आवाज कवि- रामस्वरूप दीक्षित प्रकाशक- भावना प्रकाशन, दिल्ली मूल्य- 195

सर चेदूर शंकरन नायर की ऐतिहासिक भूमिका और विरासत

उदारवादी और सुधारवादी थी। 6 फरवरी 1919 को केंद्रीय असेंबली में रोलेट एक्ट पर चर्चा के दौरान उन्होंने वायसराय कौंसिल के सदस्य होने के नाते इस काले कानून का समर्थन किया। इस कानून ने नागरिकों के बचे खुचे अधिकार भी छीन लिए और ब्रिटिश हुकूमत को, बिना कारण बताये, बिना मुकदमा चलाये किसी भी भारतीय को जेल में बंद कर देने के अधिकार मिल गए। महात्मा गांधी के आह्वान पर देश भर में इसका विरोध शुरू हो गया। पंजाब में हिन्दू मुस्लिम एकता के प्रतीक सैफुद्दीन किचलू और डॉ. सत्यपाल के नेतृत्व में इसका सबसे तीव्र विरोध हुआ और 13 अप्रैल 1919 को जलियांवाला बाग की नृशंस घटना घटी। इस वीभत्स नरसंहार और ब्रिटिश सरकार द्वारा जनरल डायर व लेफ्टिनेंट गवर्नर माइकेल ओ डायर की रक्षा के प्रयासों से शंकरन नायर की अंतरात्मा विचलित हो उठी। उन्होंने जुलाई 1919 में वायसराय काउंसिल से इस्तीफा दे दिया और ब्रिटिश सरकार की खुलकर आलोचना शुरू कर दी। समय समय पर गांधीजी भी उनके वक्तव्यों की ओर आकर्षित हुए। नायर ने खेड़ा व चंपारण आन्दोलन को लेकर वक्तव्य दिए और तत्कालीन शासन प्रणाली को अत्याचारी बताते हुए कांग्रेस के नेतृत्व में शिक्षित भारतीयों के प्रयासों की सराहना की, जिसे गांधीजी ने यंग इंडिया के अगस्त 1919 के अंकों में विस्तार से प्रकाशित किया। ब्रिटिश सरकार के साथ गतिरोध दूर करने के



उद्देश्य से 1921 में महामना मदनमोहन मालवीय द्वारा बुलाए गए ‘मालवीय सम्मेलन’ में नायर अध्यक्ष बनाए गए, लेकिन गांधीजी की कठोर शर्तों – जैसे जनरल डायर के खिलाफ कार्रवाई और असहयोगियों व मुस्लिम नेताओं की रिहाई – से वे सहमत नहीं थे। अंततः उन्होंने सम्मेलन की अध्यक्षता से त्यागपत्र दे दिया। और गांधीजी के

अडिगल रुख को लेकर कुछ अखबारों में लेख लिखे। गांधीजी ने उनके आरोपों का उत्तर ‘ यंग इंडिया’ में दिया और उनके त्यागपत्र को दुर्भाग्यपूर्ण बताते हुए कहा कि ‘यदि वे एक वर्ष पहले त्यागपत्र दे देते तो खलबली मच जाती, लोग उन्हें मनाने दौड़ पड़ते पर अब तो राष्ट्र स्वतंत्रता प्रिय हो गया है।’

हालाँकि शंकरन नायर राष्ट्रवादी थे, परंतु उनकी विचारधारा गांधीजी की तरह प्रतिकारमूलक नहीं थी। वे मिन्टो मार्ले के सुधार प्रस्तावों व संवैधानिक प्रक्रियाओं के जरिये भारतीयों की दशा सुधारने के पक्षधर थे।7 सर नायर ने गांधीजी की नीतियों की वैचारिक समीक्षा करते हुए Gandhi and Anarchy नामक पुस्तक लिखी, जिसमें हिन्द स्वराज , असहयोग आंदोलन, एक वर्ष के अन्दर स्वराज के वादे और खिलाफत आन्दोलन का समर्थन व हिंसा में विश्वास रखने वाले मुसलमानों के साथ गांधीजी की मैत्रीपूर्ण नीतियों पर गंभीर प्रश्न उठाए। इस पुस्तक ने न केवल तीव्र बहस को जन्म दिया बल्कि स्वतंत्रता आंदोलन के भीतर मतभेदों की गहराई को भी उजागर किया।

शंकरन नायर ने जलियांवाला बाग हत्याकांड के दोषियों को न्याय के कठघरे में लाने के लिए ब्रिटिश सरकार को कानूनी चुनौती दी। यद्यपि डायर को बचा लिया गया, फिर भी उनके साहसिक प्रयासों की गांधीजी ने स्वयं यंग इंडिया (12 जून 1924) में मुक्त कंठ से सराहना की। 24 अप्रैल 1934 को उनका निधन हुआ,

लेकिन उनका जीवन आज भी उन सभी के लिए प्रेरणा है जो अन्याय के विरुद्ध न्याय और नैतिकता के बल पर संघर्ष करना चाहते हैं। वे उन दुर्लभ नायकों में से एक थे जिन्होंने कलम और न्याय को हथियार बनाकर ब्रिटिश साम्राज्यवाद के विरुद्ध लड़ाई लड़ी।

प्रधानमंत्री नरेंद्र मोदी ने डॉ. अंबेडकर जयंती के अवसर पर सर नायर को याद करते हुए जलियांवाला बाग हत्याकांड (1919) के खिलाफ ब्रिटिश शासन को चुनौती देने और ब्रिटिश हुकूमत की नौकरी से त्यागपत्र देकर अंग्रेजों के - खिलाफ कानूनी लड़ाई लड़ने के लिए उनके साहस की सराहना की। हमारे स्वतंत्रता आन्दोलन के महान नेतृत्वकर्ताओं में भले चाहे कितने भी वैचारिक मतभेद रहें हों लेकिन सभी ने एक दूसरे की राष्ट्रभक्ति का भरपूर सम्मान किया। अतः यह आवश्यक है कि स्वतंत्रचेता नायकों के योगदान का उपयोग समकालीन राजनीति में विभाजन की रेखाएँ खींचने के लिए न किया जाए।

फिल्म केसरी चैप्टर 2: द अनटोल्ड स्टोरी ऑफ जलियांवाला बाग में शंकरन नायर के जीवन और उनके अदम्य साहस के एक पक्ष को चित्रित किया गया है। सर चेदूर शंकरन नायर एक ऐसे राष्ट्रवादी थे जो न तो भौड़ के पीछे चले, न ही सुविधाजनक चुप्पी साधी। उन्होंने अपने विवेक, न्यायबुद्धि और नैतिक शक्ति से साम्राज्यवादी व्यवस्था को चुनौती दी। उनका योगदान स्वतंत्र भारत की नींव में ईंट की तरह मौजूद है - दृढ़, मौन, पर अडिग।

सामयिक

अजमत

लेखक सर्वादय कार्यकर्ता हैं।



हलगाम की वादियों में वो लोग गए थे खुशियाँ मनाते, शादी के बाद की कुछ हैसी-खुशी के पल जीने, जिंदगी की भागदौड़ से थोड़ी राहत पाने - लेकिन उन्हें क्या पता था, वहाँ मौत उनका इंतजार कर रही होगी।

बहुत अफ़सोस इस बात का है कि कश्मीर जैसी जगह पर हमला हुआ, और उन बेगुनाहों पर हुआ, जो देश के ही एक हिस्से को देखने, समझने, महसूस करने गए थे। और आज जब ये ख़बरें आती हैं कि गोलियाँ चलने वालों ने धर्म पूछकर लोगीया चलाने का फ़ैसला कर रहे हैं – तो मन कोप उठता है। लेकिन यह भी देखने में आ रहा है कि वहां कई मुस्लिम भी मारे गए हैं ? तब थोड़ा समझने कि जरूरत होती है कि क्या गोली कोई धर्म देखती होगी ?

शायद नहीं... लेकिन यह घटना यह सोचने पर

मजबूर जरूर कर रही है कि ये कैसी दुनिया बनती जा रही है, जहाँ धर्म पूछकर इंसान को इंसान समझा जाएगा? पर तस्वीर का दूसरा पहलू भी है। और उसी में हमारी उम्मीद छुपी है। कई स्थानीय मुस्लिम भाइयों ने जान की परवाह किए बिना वहां सभी लोगों के लिए मदद की।

मस्जिदों से ऐलान हुआ कि जो हुआ, वो गुलत था। कश्मीरियों ने घटना के बाद टैक्सि, होटल, खाना सबकुछ मुफ्त कर दिया - क्योंकि उन्हें भी महसूस हुआ कि इस समय इंसानियत सबसे बड़ी जिम्मेदारी है। तो फिर हम किस ओर खड़े हैं?

क्या हम उस भीड़ में शामिल होंगे जो धर्म के नाम पर आग भड़का रही है? या उन हाथों में हाथ देंगे, जो ज़ख्मों पर मरहम रख रहे हैं? आतंकियों का धर्म सिर्फ़ आतंक है और हमारा धर्म - इंसानियत।

सरकार ने सुरक्षा में चूक मानी - ये ज़रूरी था।

लेकिन अब देश को तोड़ने की कोशिशों का जवाब



हम सबको मिलकर देना है - नफरत से नहीं, बल्कि प्यार, एकता और समझदारी से।

आइए, मिलकर कहें-

‘तुम हमें धर्म से बाँटना चाहते हो, पर हम भारत की मिट्टी से जुड़े हैं।’

हम एक हैं - हिन्दू, मुसलमान, सिख, ईसाई नहीं, सबसे पहले - इंसान हैं, और भारतीय हैं।’

अब वक्त आ गया है कि देश में नफरत नहीं, मोहब्बत की आवाज़ बुलंद हो और हम सब एक हो कर आतंकवादियों को बता दें कि तुम हमें नफरत से नहीं हरा सकते हो।

तो आगे बढ़िए- इंसानियत की मशाल थामिए कश्मीर चलिए... वहां जा कर देखिये... समझिये... साथ खड़े होइए। और कहिये हम भारतीय है किसी से डरते है हम गाँधी के देश से है एक साथ रहते है एक साथ जीते है एक दूसरे के लिए मरते भी है। जय जगत।

ओलेक्ट्रा ने लॉन्च किया नया कांक्रिट सुटूढ़ीकरण

भोपाल। ओलेक्ट्रा ने एमईआरएल बजट मीट के दौरान जीएफआरपी रीबार (ग्लास फाइबर प्रबलित पॉलिमर रीबार) लॉन्च किया है, जो कांक्रिट सुटूढ़ीकरण में एक बड़ी तकनीकी सफलता मानी जा रही है।

जीएफआरपी रीबार स्टील से दोगुना मजबूत और चार गुना हल्का होता है, जिससे इसे आसानी से हैंडल और ट्रांसपोर्ट किया जा सकता है। यह जंगरोधी, गैर-चुंबकीय और जल-प्रतिरोधी होता है। जीएफआरपी रीबार के उपयोग समुद्री परियोजनाओं, फुटपाथ, पुल डेक, औद्योगिक फर्श आदि में होंगे। यह उत्पाद निर्माण उद्योग में क्रांति लाएगा और लागत बचत, कम रखरखाव और लंबी उम्र प्रदान करेगा। हैदराबाद स्थित ओलेक्ट्रा ग्रीनटेक लिमिटेड एमईआईएल समूह का हिस्सा, 2000 में स्थापित हुई और भारत में इलेक्ट्रिक बसों की शुरुआत करने वाली अग्रणी कंपनी है। अब रीबार के साथ, ओलेक्ट्रा इन्फ्रास्ट्रक्चर क्षेत्र में भी अपनी पहचान बना रही है।

एम्स भोपाल और ईको इंडिया के बीच स्वास्थ्य पेशेवरों के क्षमता-विकास के लिए समझौता ज्ञापन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के नेतृत्व में, एम्स भोपाल और ईको इंडिया के बीच एक समझौता ज्ञापन पर हस्ताक्षर किए गए। ईको इंडिया एक अग्रणी गैर-लाभकारी संगठन है जो क्षमता-विकास और सहभागी शिक्षण मॉडल के माध्यम से स्वास्थ्य सेवा, शिक्षा और आजीविका के क्षेत्र में परिवर्तन लाने के लिए कार्यरत है। ईको इंडिया मध्यप्रदेश में भी सक्रिय रूप से कार्यरत है, जहाँ वह राष्ट्रीय स्वास्थ्य मिशन के सहयोग से एक राष्ट्रव्यापी क्षमता-विकास कार्यक्रम के अंतर्गत बीटा थैलेसीमिया और अन्य हीमोग्लोबिनोपैथीज की रोकथाम और नियंत्रण पर काम कर रहा है। यह कार्यक्रम विशेषज्ञ चिकित्सा शिक्षा प्रदान कर इन रक्त विकारों के प्रभावी रोकथाम, पहचान और उपचार को बढ़ावा दे रहा है। यह समझौता ज्ञापन एम्स भोपाल की ओर से डीन (अनुसंधान) और ईको इंडिया की ओर से डॉ. संदीप भट्ट, उपाध्यक्ष (परियोजना) द्वारा हस्ताक्षरित किया गया। इस सहयोग के अंतर्गत विशेषज्ञ-नेतृत्व में प्रशिक्षण सत्र, ज्ञान-विनिमय बैठकें और वचुंअल शिक्षण कार्यक्रम आयोजित किए जाएंगे, जिनका उद्देश्य संस्थान के संकाय सदस्यों, रेजिडेंट्स और स्वास्थ्य सेवा प्रदाताओं के सतत व्यावसायिक विकास को सशक्त बनाना है।

इस अवसर पर प्रो. (डॉ.) अजय सिंह ने समझौते के दीर्घकालिक महत्व को रेखांकित करते हुए कहा, यह साझेदारी ईको इंडिया के साथ हमारे उस मिशन के अनुरूप है, जिसका उद्देश्य केवल रोगियों की देखभाल में उत्कृष्टता प्राप्त करना ही नहीं, बल्कि अकादमिक विकास और अनुसंधान को भी बढ़ावा देना है। भविष्य के लिए तैयार स्वास्थ्य प्रणाली के लिए एक मजबूत शिक्षण, मार्गदर्शन और साझा अनुभवों का मंच आवश्यक है। इस सहयोग के माध्यम से हम अपने स्वास्थ्यकर्मियों में निवेश कर रहे हैं, जो हमारी स्वास्थ्य प्रणाली की रीढ़ हैं, उन्हें ऐसे ज्ञान और कौशल से सुसज्जित कर रहे हैं, जिससे वे जनस्वास्थ्य की बदलती मांगों का आत्मविश्वास और संवेदनशीलता के साथ सामना कर सकें। इस पहल के महत्व को रेखांकित करते हुए एम्स भोपाल के डीन (अनुसंधान) डॉ. रेहान-उल-हक ने कहा, एम्स भोपाल में हमारा मानना ​​है कि संस्थानों को केवल नैदानिक ​​उत्कृष्टता के केंद्र नहीं, बल्कि निरंतर शिक्षण और ज्ञान-विनिमय के भी केंद्र होना चाहिए। एम्स भोपाल, एनएचएम मध्यप्रदेश और ईको इंडिया के बीच यह रणनीतिक साझेदारी जनस्वास्थ्य लक्ष्यों को आगे बढ़ाने और समुदाय के कल्याण को सशक्त करने की दिशा में एक महत्वपूर्ण प्रयास है।

होटल पर खाना बनाने वाला

इरशाद गिरफ्तार

बांग्लादेश का रोहिंया घुसपैठिया होने का शक

सीहोर (नप्र) । कोतवाली थाना पुलिस ने विश्वहिन्दू परिषद बजरंग दल के कार्यकर्ताओं की सूचना के बाद बांग्लादेशी रोहिंया घुसपैठिया होने की शंका को गंभीरता के साथ टाकित स्थित श्रीजी होटल पर खाना बनाने वाले कर्मचारी को गिरफ्तार किया है। इस मामले में अल्हादाखेडी ग्राम पंचायत के सरपंच सचिव के द्वारा भी पुलिस को शिकायती पत्र देकर जांच किए जाने की मांग की गई है। फिलहाल पूरे मामले में कोतवाली थाना पुलिस के द्वारा गिरफ्तार शख्स के दस्तावेजों की जांच की जा रही है।

विश्वहिन्दू परिषद बजरंग दल पूर्व जिलाध्यक्ष जगदीश कुशवाह ने बताया कि ग्राम पंचायत अल्हादाखेडी के ग्राम सारंगखेडी लोटिया फार्म क्षेत्र में रहने वाले इस शख्स की गतिविधियों ग्रामीणों और विहिप कार्यकर्ताओं को संदिग्ध लग रही थी जिस के बाद ग्राम पंचायत से इस बायडाटा निकल वाया गया जिस में सामने आया की यह पांच साल पहले हीं यह आया है। ग्राम पंचायत अल्हादाखेडी के सरपंच ने बताया कि पूर्व सरपंच द्वारा लेटर पेड पर निवासरत होने का प्रमाण पत्र जारी किया गया है। इस प्रमाण पत्र के तहत हीं आधार में पते का संशोधन कराया है और आधार पर सदर्प आई.डी. क लिए भी आवेदन किया गया है। इधर पुलिस के द्वारा की गई पूछताछ में शंका के आधार पर गिरफ्तार शख्स ने अपना नाम था मोहम्मद इरसाद आ. मो. सिराज बताया है आधार कार्ड में के नाम कुछ भिन्नप्रता है। अल्हादाखेडी ग्राम पंचायत ने मोहम्मद इरसाद आ. मो. सिराज के बग्लादेशी रोहिंया घुसपैठिया पाए जाने पर पुलिस प्रशासन पर सख्त कार्यवाही किए जाने की मांग है।

अनकही कहानी होती है आत्मकथा : मनोज श्रीवास्तव

स्व. रामवल्लभ नागर की आत्मकथा ‘सबकी अपनी राम कहानी’ का लोकार्पण

भोपाल । ईमानदारी से अपनी आत्मकथा लिखना बेहद कठिन कार्य होता है। वास्तव में आत्मकथा अपनी अनकही कहानी होती है, जिसे लिखकर व्यक्ति उस वेदना से मुक्त हो जाता है, जिसे वह कभी अभिव्यक्त नहीं कर पाता। ये विचार मध्य प्रदेश के राज्य निर्वाचन आयुक्त एवं प्रख्यात साहित्यकार मनोज श्रीवास्तव ने व्यक्त किए। वे मंगलवार को भोपाल में विश्व संवाद केंद्र में मध्यप्रदेश राज्य प्रशासनिक सेवा के पूर्व अधिकारी (स्व.) राम वल्लभ नागर की आत्मकथा ‘सबकी अपनी राम कहानी’ के विमोचन समारोह में बतौर मुख्य अतिथि संबोधित कर रहे थे। ‘सब की अपनी राम कहानी’ का संपादन के (स्व.) नागर के ज्येष्ठ पुत्र एवं भारतीय सूचना सेवा के वरिष्ठ सेवानिवृत्त अधिकारी सुप्रसिद्ध लेखक, पत्रकार, समीक्षक एवं स्वतंत्र विनोद नागर ने किया है। समारोह की अध्यक्षता छत्तीसगढ़ के पूर्व मुख्य सचिव अशोक विजयवर्गीय ने की। मध्यप्रदेश के मुख्यमंत्री डॉ. मोहन यादव के सांस्कृतिक सलाहकार श्रीराम तिवारी सारस्वत अतिथि तथा विश्व संवाद केंद्र के अध्यक्ष लाजपत आहूजा



विशेष अतिथि थे।

अपने अध्यक्षीय उद्बोधन में अशोक विजयवर्गीय ने (स्व.) राम वल्लभ नागर के साथ बिताये दिनों को याद करते हुए कहा कि वे बेहद सुलझे हुए अधिकारी थे,

जिन्होंने विषम परिस्थितियों में भी अपने विवेक और सूझबूझ से अपने कर्तव्य का पालन किया। राजनेताओं और उच्च अधिकारियों के दबाव में आए बिना अपने दायित्व का निर्वहन कैसे किया जाता है, जानने के लिए

पहलगाम आतंकी हमले के विरोध में पुतले की दी फांसी



सुबह सवरे सोहागपुर

नगर कांग्रेस एवं ब्लाक कांग्रेस के तत्वावधान में आज पहलगाम में पर्यटकों पर आतंकी हमला के विरोध में अर्जुनभागीय अधिकारी अनिल जैन को ज्ञापन सौंपा। इसके पूर्व कांग्रेस जनों ने आतंकवाद के पुतले को फांसी दी। ज्ञापन में कहा गया है कि आतंकियों ने निदोष पर्यटकों पर अंधाधुंध गोलीबारी कर करीब 28 लोगों की हत्या की। आतंकियों की इस कारयाना करतुत से निदोष पर्यटकों को मारे जाने से पूरा देश आक्रोशित है। सोहागपुर

कांग्रेस एवं क्षेत्र के नागरिकों में भारी आक्रोश है।पहलगाम में आतंकियों द्वारा किए गए इस अमानवीय नरसंहार का कांग्रेस पार्टी विरोध करती है। तथा केन्द्र सरकार से आग्रह करती है। कि इस अमानवीय घटना में प्रत्यक्ष एवं अप्रत्यक्ष रूप से जो भी शामिल हों उसके खिलाफ कठोरतम कार्यवाही की जाए। तथा घटना में शामिल सभी आतंकवादियों को मृत्यु दंड की सजा दी जाए। ऐसी आतंकवादियों गतिविधियों को संरक्षण एवं सहयोग करने वाले देश पकिस्तान

एवं अन्य आतंकवादी संगठन पर कठोरतम कार्यवाही कर उन्हें सबक सिखाया

जाए।इस अवसर पर पूर्व नपाध्यक्ष संतोष मालवीय, वकील कार्तिक शर्मा, वकील मंगल सिंह, गणेश अहिरवार , इरफान खान, गजेन्द्र चौधरी, वकील प्रांजल तिवारी, नीरज चौधरी, मालवीय जी, वकील देवानूरु शर्मा, युवा वकील चंदेल कांग्रेस के समस्त मुस्लिम सदस्य भी उपस्थित थे। इसके पूर्व आतंकवाद के खिलाफ जमकर नारेबाजी की गई।

कांग्रेस ने डॉ. भीमराव अंबेडकर जी के साथ हमेशा धोखा किया : डॉ. सत्यनारायण जटिया

प्रधानमंत्री श्री मोदी जी के नेतृत्व में बाबा साहब के पंचतीर्थों का विकास हुआ : जगदीश

शाजापुर/रतलाम/दतिया/छिंदवाड़ा/सागर।

भारतीय जनता पार्टी संसदीय बोर्ड के सदस्य डॉ. सत्यनारायण जटिया ने शुक्रवार को शाजापुर, उप मुख्यमंत्री श्री जगदीश देवड़ा ने रतलाम, उत्तर प्रदेश के पूर्व उप मुख्यमंत्री शर सांसद श्री दिनेश शर्मा एवं पार्टी के वरिष्ठ नेता व प्रदेश के पूर्व गृह मंत्री डॉ. नरोत्तम मिश्रा ने दतिया, पूर्व केन्द्रीय मंत्री व सांसद श्री फगन सिंह कुलस्ते ने छिंदवाड़ा एवं अजा मोर्चा के राष्ट्रीय अध्यक्ष श्री लालसिंह आर्य ने सागर में संविधान निर्माता बाबा साहब डॉ. भीमराव अंबेडकर जी की जयंती के उपलक्ष्य में आयोजित संगोष्ठियों को संबोधित किया। भाजपा संसदीय बोर्ड के सदस्य डॉ. सत्यनारायण जटिया ने कहा कि बाबा साहब देश के एक विशाल व्यक्तित्व वाले राष्ट्रपुरुष थे। वे सामाजिक समरसता के पर्याय और एक महान विचारक थे। कांग्रेस ने बाबा साहब डॉ. भीमराव अंबेडकर के साथ हमेशा धोखा किया है। उप मुख्यमंत्री श्री जगदीश देवड़ा ने कहा कि बाबा साहब डॉ. अंबेडकर ने हर वर्ग के कल्याण के लिए कार्य किया है, वे हमारे देश की धरोहर हैं। उत्तर प्रदेश के पूर्व उप मुख्यमंत्री व सांसद श्री दिनेश शर्मा ने कहा कि बाबा साहब डॉ. भीमराव अंबेडकर जी ने देश में सामाजिक समरसता के लिए कार्य किया। पार्टी के वरिष्ठ नेता व प्रदेश के पूर्व गृह मंत्री डॉ. नरोत्तम मिश्रा ने कहा कि बाबा साहब देश के एक विशाल व्यक्तित्व वाले राष्ट्रपुरुष थे। बाबा साहब भीमराव अंबेडकर सामाजिक समरसता के पर्याय और एक महान विचारक थे। पूर्व केन्द्रीय मंत्री व सांसद श्री फगन सिंह कुलस्ते ने कहा कि बाबा साहब के सपनों को पूरा करने और

संविधान के अनुरूप चलने का काम भाजपा की केन्द्र और प्रदेश सरकारें कर रही हैं। अजा मोर्चा के राष्ट्रीय अध्यक्ष श्री लाल सिंह आर्य ने कहा कि कांग्रेस ने हमेशा दलितों को वोट बैंक के लिए इस्तेमाल किया। देश पर सबसे ज्यादा राज कांग्रेस ने किया, लेकिन दलितों के लिए कुछ नहीं किया।

कांग्रेस ने निजी स्वाथ्यों के लिए संविधान में बदलाव किए- डॉ.सत्यनारायण जटिया- भाजपा संसदीय बोर्ड के सदस्य डॉ.सत्यनारायण जटिया ने शाजापुर जिले के अकोदिया नगर परिषद प्रांगण में आयोजित संगोष्ठी को सम्बोधित करते हुए कहा कि बाबा साहब देश के एक विशाल व्यक्तित्व वाले राष्ट्रपुरुष थे। वे सामाजिक समरसता के पर्याय और एक महान विचारक थे। कांग्रेस ने हमेशा बाबा साहब के साथ धोखा किया है। सन 1952 में हुए लोकसभा चुनाव में बाबा साहब ने बॉम्बे नॉर्थ सीट से चुनाव लड़ा था, लेकिन बाबा साहब वो चुनाव लगभग 10 हजार वोटों से हार गए, इसके पीछे भी कांग्रेस पार्टी ही थी। बाबा साहब की 125वीं जयंती पर प्रधानमंत्री श्री नरेंद्र मोदी जी ने पंचतीर्थों के विकास का बीड़ा उठाया। बाबा साहब की जन्म स्थली महु के विकास का कार्य भी भारतीय जनता पार्टी की सरकारों में हुआ। भाजपा सरकारों ने सामाजिक न्याय के लिए संविधान में बदलाव किए, लेकिन कांग्रेस ने अपनी कुर्सी बचाने और निजी स्वार्थ के लिए संविधान में बदलाव किए। उन्होंने कहा कि भाजपा और कांग्रेस की कथनी और करनी में बहुत बड़ा अंतर है। कांग्रेस ने हमेशा बाबा साहब का अपमान किया है, वहीं प्रधानमंत्री श्री नरेंद्र मोदी जी के नेतृत्व में केन्द्र व प्रदेश सरकारों ने अनेकों

योजनाएँ संचालित कर उन्हें सम्मान दिया है। भाजपा की सरकारों बाबा साहब के संविधान की रक्षा और उनके सम्मान को बरकरार रखने का काम लगातार कर रही है। संगोष्ठी को प्रदेश शासन के मंत्री श्री नारायण सिंह कुशवाह, प्रदेश प्रवक्ता डॉ. हितेश वाजपेयी एवं जिला अध्यक्ष डॉ. रवि पाण्डे ने भी सम्बोधित किया। इस दौरान पूर्व विधायक श्री जसवंत सिंह हाड़ा, श्री बाबूलाल वर्मा एवं श्री प्रकाश झावा मंचासीन रहे।

बाबा साहब डॉ. भीमराव अंबेडकर जी हमारे देश की धरोहर-श्री जगदीश देवड़ा- प्रदेश शासन के उप मुख्यमंत्री श्री जगदीश देवड़ा ने रतलाम जिले के रंगोली सभागार में आयोजित संगोष्ठी को संबोधित करते हुए कहा कि बाबा साहब डॉ. अंबेडकर ने हर वर्ग के कल्याण के लिए कार्य किया। महापुरुष देश की धरोहर होते हैं और डॉ. भीमराव अंबेडकर हमारे देश की धरोहर हैं, जिनका मान-सम्मान बरकरार रखना भाजपा के हर कार्यकर्ता का कर्तव्य है। भाजपा ने हमेशा बाबा साहब को सम्मान देने का काम किया है। प्रधानमंत्री श्री नरेंद्र मोदी जी ने बाबा साहब के पांच स्थानों को पंचतीर्थ के रुप में विकसित करने का बीड़ा उठाया जो बाबा साहब के प्रति सम्मान को दर्शाता है। बाबा साहब के जीवन से जुड़े पंचतीर्थों, उनकी जन्म-भूमि महु, शिक्षा-भूमि लंदन, दीक्षा-भूमि नागपुर, महापरिनिर्वाण-भूमि दिल्ली तथा चैत्य भूमि मुंबई को मुख्यमंत्री तीर्थ-दर्शन योजना से जोड़ा गया है। कांग्रेस ने बाबा साहब के जीवित रहते हुए और उनके परिनिर्वाण के बाद भी अपमान किया है। उन्होंने कहा कि बाबा साहब ने संविधान देश को सौंपकर

हमें जगाने का काम किया है। आज प्रधानमंत्री श्री नरेंद्र मोदी जी के नेतृत्व में लगातार तीसरी बार एनडीए सरकार बाबा साहब के संविधान को अंतिम सत्य मानकर आगे बढ़ रही है, लेकिन विपक्षी दल संविधान को हाथों में लहराकर उसका अपमान कर तुष्टिकरण की राजनीति करने में लगे हुए हैं। आज वोट बैंक की खातिर कांग्रेस को बाबा साहब और संविधान की याद आ रही है। संगोष्ठी को सविष्ठ नेता श्री गोपीकृष्ण नेमा एवं जिला अध्यक्ष श्री प्रदीप उपाध्याय ने भी संबोधित किया। इस दौरान श्री निर्मल कटारिया, पूर्व विधायक श्रीमती संगीता चारेल एवं श्री ओमप्रकाश मौर्या मंचासीन रहे।

बाबा साहब ने हर वर्ग के कल्याण के लिए कार्य किया -श्री दिनेश शर्मा- उत्तर प्रदेश के पूर्व उप मुख्यमंत्री व सांसद श्री दिनेश शर्मा ने दतिया के जिला कार्यालय में आयोजित संगोष्ठी को सम्बोधित करते हुए कहा कि आज के भारत में डॉ. भीमराव अंबेडकर और पंडित दीनदयाल उपाध्याय के विचारों की प्रासंगिकता और आवश्यकता अत्यधिक महसूस हो रही है। डॉ. अंबेडकर ने सामाजिक न्याय, समानता और संवैधानिक अधिकारों की नींव रखी, जबकि पंडित दीनदयाल उपाध्याय ने एकात्म मानववाद और अंत्योदय के सिद्धांतों के माध्यम से समग्र समावेशिता की दिशा में मार्गदर्शन किया। कांग्रेस ने धर्म-जाति के आधार पर भारत का बंटवारा किया है। बाबा साहब अंबेडकर ने जो सपना देखा था वह एकात्म मानववाद के प्रणेता पंडित दीनदयाल जी के एकात्म मानववाद से प्रेरित थे। इसलिए दोनों के विचार मिलते थे।



आयोग के सदस्य प्रो. कृष्णकांत शर्मा, सचिव श्री प्रबल सिपाह, विशेष कर्तव्य अधिकारी श्री आर. पंचवर्द्धी अधिष्ठाता एवं मुख्य कार्यपालन अधिकारी एमजीएम

इंदौर डॉ. अरविंद घनशोरिया सहित चिकित्सा शिक्षा विभाग एवं महात्मा गांधी स्मृति चिकित्सा महाविद्यालय इंदौर के वरिष्ठ अधिकारी उपस्थित रहे।



आसमान से गिरा धातु का टुकड़ा, मकान की छत-दीवार टूटी

शिवपुरी में 10 फीट गहरा गड्ढा हुआ ; टीआई बोले- फाइटर प्लेन का हिस्सा हो सकता है

शिवपुरी (नप्र)। शिवपुरी के पिछरे में एक मकान पर आसमान से धातु का टुकड़ा आकर गिरा है। इससे मकान की छत गिर गई। दो कमरों को नुकसान पहुंचा है। जमीन पर 10 फीट का गड्ढा हो गया है।

मामला ठाकुर बाबा कॉलोनी में शुक्रवार सुबह का है। मकान मालिक मनोज सगर ने बताया- सुबह करीब 11 बजे हमारे मकान पर आसमान से भारी चीज तेज आवाज के साथ आकर गिरी। बाहर के दो कमरे क्षतिग्रस्त हो गए हैं। घर में हम चार सदस्य मौजूद थे। अंदर होने की वजह से सभी सुरक्षित है। एयरफोर्स ग्वालियर की टीम जांच के लिए मौके पर पहुंची है। टीम ने आसमान से गिरे गोले के टुकड़ों को एकत्रित किया। जिस जगह गोला गिरा वहां से जेसीबी की मदद से मलबा हटाया जा रहा है।

बारूद जैसी गंध, पुलिस जांच कर रही

टीआई जितेंद्र मावई ने कहा- घटना स्थल पर बारूद जैसी गंध आ रही है। प्रारंभिक जांच में लग रहा है कि वस्तु संभवतः किसी फाइटर प्लेन से गिरी हो सकती है। हम इसके बारे में पता कर रहे हैं। बम स्कॉड और फॉरेंसिक टीम को भी बुलाया गया है। घटना के बाद इलाके में दहशत का माहौल है। स्थानीय रहवासी आशंकित हैं।

कलियासोत डैम के पास

भोपाल (नप्र)। भोपाल के कलियासोत डैम के पास वाल्मी पहाड़ी में गुरुवार शाम करीब 6 बजे आग लग गई। देखते ही देखते आग ने 13 एकड़ की पहाड़ी को चपेट में ले लिया। आग की लपटें वाल्मी स्थित सरकारी आवासों तक पहुंच गईं। इस कारण 8 घरों को खाली कराना पड़ा।

देर रात लपटों पर काबू पा लिया गया। शुक्रवार सुबह करीब 10 बजे 6 से 7 जगहों से धुआं निकल रहा था। एहतियातन दमकल और वन विभाग की टीम मौके पर है। अधिकारियों का कहना है कि फिलहाल आग का खतरा नहीं है। आग लगने के बाद विधायक रामेश्वर शर्मा, कलेक्टर कौशलेंद्र विक्रम सिंह, डीएफओ लोकप्रिय भारती, नगर निगम कमिश्नर हरेंद्र नारायण, एसडीएम रविशंकर राय भी पहुंचे।

राहगीरों ने धुआं उठता देखा- पहाड़ी पर आग की लपटें और धुआं उठता देख राहगीरों ने फायर कंट्रोल रूम में सूचना दी। इसके बाद दमकलों मौके पर पहुंचीं और आग पर काबू पाने में जुट गईं। पेड़-पौधे, झाड़ियां

सांसद-विधायकों को भी सैल्यूट करेंगे पुलिस अफसर

डीजीपी का आदेश- अफसर से मिलने आए तो प्राथमिकता से सुननी होगी बात

भोपाल (नप्र)। मध्यप्रदेश में अब सीएम और मंत्रियों के साथ सांसद-विधायकों को भी पुलिस अफसरों और कर्मचारियों को सैल्यूट करना होगा। डीजीपी कैलाश मकवाना ने इसके आदेश जारी कर कहा है कि किसी भी जनप्रतिनिधि के साथ शिष्ट व्यवहार में कमी नहीं होनी चाहिए। इतना ही नहीं अगर सांसद और विधायक मिलने आए तो पुलिस अफसरों को प्राथमिकता के आधार पर उनसे मुलाकात कर बात सुननी होगी। डीजीपी के यह निर्देश 24 अप्रैल को जारी हुए हैं।

पुलिस महानिदेशक कैलाश मकवाना ने इसके निर्देश प्रदेश की सभी पुलिस इकाइयों को जारी कर इसका पालन करने के लिए कहा है। सभी सांसद, विधायकों को सरकारी कार्यक्रम या सामान्य मुलाकात के दौरान उनका अभिवादन वर्दीधारी अधिकारी और कर्मचारी सैल्यूट करके करेंगे।

ध्यान से सुनेंगे बात, शिष्टता से देंगे जवाब- डीजीपी ने यह भी कहा है कि सांसदों, विधायकों द्वारा जब भी पुलिस अधिकारियों और कर्मचारियों से मोबाइल, दूरभाष पर जन समस्या को लेकर संपर्क किया जाता है तो अधिकारी कर्मचारी की जिम्मेदारी होगी कि संवाद के दौरान ध्यान से उनकी बात सुनेंगे और शिष्टता के साथ जवाब देंगे।

पूर्व में जारी निर्देशों का हवाला दिया- डीजीपी ने सांसदों, विधायकों के सम्मान को लेकर जारी निर्देश में आठ अलग-अलग परिपत्रों का जिक्र किया है। ये सर्वोत्तर पुलिस महकमे के अफसरों के लिए 23 जनवरी 2004, 18 मई 2007, 22 मार्च 2011, 24 अक्टूबर 2017, 19 जुलाई 2019, 11 दिसम्बर 2019, 12 नवम्बर 2021 तथा 4 अप्रैल 2022 को शासन द्वारा जारी किए गए हैं।

पीएम मोदी पहले आस्तीन के सांप बाहर निकालें

अविमुक्तेश्वरानंद बोले- पहलगांम पाकिस्तान बॉर्डर से बहुत दूर, फिर कैसे आतंकी आकर चले भी गए

मुर्ना (नप्र)। पीएम मोदी को सबसे पहले भितरघाती आस्तीन के सांपों को बाहर निकालना होगा। इसके बाद दूसरा कदम बढ़ाना होगा। आज हिंदू सुरक्षित नहीं है, हिंदूओं को अपनी सुरक्षा स्वयं करनी होगी। ये बात जगद्गुरु शंकराचार्य अविमुक्तेश्वरानंद सरस्वती महाराज ने शुक्रवार को मुर्ना में कही। वे यहां अल्प प्रवास पर आए थे। शंकराचार्य सिक्की के मातृधाम में माता गिरिजा देवी श्रीविग्रह अनावरण समारोह में शामिल होकर हरिद्वार लौट रहे थे। इसी दौरान वे मुर्ना पहुंचे। जौरा विधायक पंकज उपाध्याय, जिलाध्यक्ष दीपक शर्मा और ग्रामीण जिला अध्यक्ष मधुराज सिंह तोमर ने उनका स्वागत करने पहुंचे।

शासकीय गेस्ट हाउस में शंकराचार्य अविमुक्तेश्वरानंद ने जम्मू-कश्मीर के पहलगांम में हुए आतंकी हमले को लेकर कहा, पहलगांम में हुए आतंकी हमले वाली जगह पाकिस्तान बॉर्डर से बहुत दूर है। फिर आतंकवादी अंदर कैसे घुस आए और पर्यटकों को मारकर वापस सुरक्षित चले भी गए। इसमें हमारे सुरक्षा में तैनात भीतरघातियों का हाथ है, उनके बिना यह संभव नहीं। उन्होंने कहा, हमारे गृह मंत्री ने कश्मीर जाकर पूरे भारत को संदेश दिया था कि अब कश्मीर आतंकवादियों से मुक्त हो गया है, यहां घूमने आइए। जब पर्यटक वहां गए तो उनका नरसंहार किया गया।

पूरे 40 मिनट तक ये चला। तब तुम्हारे सुरक्षाकर्मी और सैनिक आखिर कहाँ गए थे। लोग बता रहे हैं कि उनका भाई, पति जिंदा थे। 40 से 50 मिनट तक लोगों पर गोलियां बरसाई गईं। वहां 2000 लोगों की भीड़ थी, लेकिन फर्स्ट एड बॉक्स तक नहीं था।

यही सरकार थी, जब पुलवामा में घटना हुई

अविमुक्तेश्वरानंद महाराज ने कहा, जब पुलवामा अटैक हुआ था, तब भी यही सरकार थी। आज तक इसका कोई जिम्मेदार नहीं माना गया। जब तक घर की जिम्मेदारी तय नहीं होती, तब तक आगे घटना होने की आशंका बनी ही रहती है। तो इस बार क्या किसी की जिम्मेदारी तय की जाएगी या फिर पुलवामा की तरह ही आगे की राजनीति कर-करके बात आगे बढ़ा दी जाएगी।

नरवाई की आग में पत्नी के सामने जिंदा जला किसान

बोली- लकड़ी के नीचे फंस गए थे, पानी डाला लेकिन आग नहीं बुझी

बीना (नप्र)। सागर के बीना में एक किसान नरवाई की आग में जिंदा जल गया। किसान की पत्नी भी मौके किसान खेत के पास रखी लकड़ी के ढेर को हटाने की कोशिश में गिर गया और सारी लड़कियां उसके ऊपर आ गईं। इसके बाद वह खेत में लगी आग की चपेट में आ गया।

घटना ग्राम हींगटी में गुरुवार रात की है। किसान राजेंद्र अहिरवार (45) खेत के पास बनी झोपड़ी में पत्नी और बेटे के साथ रहता था। पत्नी छोटी बाई का कहना है कि 5 एकड़ खेत में पति ने आग लगाई थी। लकड़ी के ढेर में वो फंस गए। बाल्टी से आग पर पानी डाला, लेकिन बुझी नहीं। पति की मौत हो गई।

पुलिस ने शव को बीना अस्पताल भिजवाया, जहां पोस्टमार्टम किया जाएगा। पुलिस जांच कर रही है। हादसे के बाद से राजेंद्र की पत्नी और बेटा सदमे में हैं।

बेटा बोला- बाजार से लौटा तो पिता का शव मिला- मृतक के बेटे राजकुमार अहिरवार ने बताया, रात करीब 8 बजे पिता ने कहा था कि मुर्गा खाना है। दारू पीनी है। मैं बाजार से मुर्गा और शराब लाने के लिए चला गया। देर रात लौटा, तो घटना का पता चला। ये पता नहीं है कि आग पिता ने लगाई या मां ने। परिवार में ताऊ का निधन हो गया है। उनका बेटा है।

हाल ही में गेहूं की कटाई कराई थी- गांव के कोटवार प्रकाश राय ने बताया, किसान के बेटे ने रात को फोन कर घटना की जानकारी दी। मैंने पटवारी विमल भदौरिया को कॉल किया। जब पटवारी मौके पर पहुंचा तो बेटा बेसुध पड़ा था। किसान की पत्नी रोए जा रही थी।

किसान राजेन्द्र जिस जमीन पर खेती करता था, वह सरकारी भूमि है। इस पर उसका कब्जा है। हाल ही में किसान ने हॉव्स्टर से गेहूं की कटाई करवाई थी। टीआई अनूप यादव मौके पर पहुंचे और जांच शुरू की।

सागर में नरवाई जलाने का रिकॉर्ड टूटा

सागर जिले में नरवाई जलाने के मामले में किसानों ने दो साल का रिकॉर्ड तोड़ दिया है। इस बार अभी तक नरवाई जलाने के 603 मामले सामने आए हैं, जो पिछले साल की तुलना में 177 ज्यादा हैं। पिछले 15 दिन में ही जिले में नरवाई जलाने पर 40 किसानों के खिलाफ एफआईआर दर्ज की गई है। नरवाई जलाई तो किसान सम्मान निधि नहीं मिलेगी मध्यप्रदेश में नरवाई जलाने पर अब सरकार सख्ती से पेश आएगी। जो किसान नरवाई जलाते पाए जाएंगे, उन्हें न तो सीएम किसान सम्मान निधि की सालाना 6000 रुपए की राशि मिलेगी और न ही अगले सीजन में सरकार उनकी गेहूं की एमएसपी पर खरीद करेगी। ये दोनों प्रतिबंध एक साल तक प्रभावी रहेंगे। सीएम डॉ. मोहन यादव की अध्यक्षता में गुरुवार को हुई राजस्व विभाग की समीक्षा बैठक में बड़ा फैसला लिया गया।

आसमान से गिरा धातु का टुकड़ा, मकान की छत-दीवार टूटी



शिवपुरी में 10 फीट गहरा गड्ढा हुआ ; टीआई बोले- फाइटर प्लेन का हिस्सा हो सकता है

शिवपुरी (नप्र)। शिवपुरी के पिछरे में एक मकान पर आसमान से धातु का टुकड़ा आकर गिरा है। इससे मकान की छत गिर गई। दो कमरों को नुकसान पहुंचा है। जमीन पर 10 फीट का गड्ढा हो गया है।

मामला ठाकुर बाबा कॉलोनी में शुक्रवार सुबह का है। मकान मालिक मनोज सगर ने बताया- सुबह करीब 11 बजे हमारे मकान पर आसमान से भारी चीज तेज आवाज के साथ आकर गिरी। बाहर के दो कमरे क्षतिग्रस्त हो गए हैं। घर में हम चार सदस्य मौजूद थे। अंदर होने की वजह से सभी सुरक्षित है। एयरफोर्स ग्वालियर की टीम जांच के लिए मौके पर पहुंची है। टीम ने आसमान से गिरे गोले के टुकड़ों को एकत्रित किया। जिस जगह गोला गिरा वहां से जेसीबी की मदद से मलबा हटाया जा रहा है।

बारूद जैसी गंध, पुलिस जांच कर रही

टीआई जितेंद्र मावई ने कहा- घटना स्थल पर बारूद जैसी गंध आ रही है। प्रारंभिक जांच में लग रहा है कि वस्तु संभवतः किसी फाइटर प्लेन से गिरी हो सकती है। हम इसके बारे में पता कर रहे हैं। बम स्कॉड और फॉरेंसिक टीम को भी बुलाया गया है। घटना के बाद इलाके में दहशत का माहौल है। स्थानीय रहवासी आशंकित हैं।

वाल्मी पहाड़ी में लगी आग से 13 एकड़ में हजारों पेड़ जले

आग आवासों के समीप तक पहुँच गई, यहां टाइगर का भी मूवमेंट; 6 घंटे में पाया काबू

भोपाल (नप्र)। भोपाल के कलियासोत डैम के पास वाल्मी पहाड़ी में गुरुवार शाम करीब 6 बजे आग लग गई। देखते ही देखते आग ने 13 एकड़ की पहाड़ी को चपेट में ले लिया। आग की लपटें वाल्मी स्थित सरकारी आवासों तक पहुंच गईं। इस कारण 8 घरों को खाली कराना पड़ा।

देर रात लपटों पर काबू पा लिया गया। शुक्रवार सुबह करीब 10 बजे 6 से 7 जगहों से धुआं निकल रहा था। एहतियातन दमकल और वन विभाग की टीम मौके पर है। अधिकारियों का कहना है कि फिलहाल आग का खतरा नहीं है। आग लगने के बाद विधायक रामेश्वर शर्मा, कलेक्टर कौशलेंद्र विक्रम सिंह, डीएफओ लोकप्रिय भारती, नगर निगम कमिश्नर हरेंद्र नारायण, एसडीएम रविशंकर राय भी पहुंचे।

राहगीरों ने धुआं उठता देखा- पहाड़ी पर आग की लपटें और धुआं उठता देख राहगीरों ने फायर कंट्रोल रूम में सूचना दी। इसके बाद दमकलों मौके पर पहुंचीं और आग पर काबू पाने में जुट गईं। पेड़-पौधे, झाड़ियां

और ऊबड़-खाबड़ रास्ता होने की वजह से आग जल्दी काबू में नहीं आई। आग बुझाने के दौरान कुछ कर्मचारियों के मामूली रूप से झुलसने की भी खबर है। विधायक रामेश्वर शर्मा, कलेक्टर कौशलेंद्र विक्रम सिंह, निगम कमिश्नर हरेंद्र नारायण, डीएफओ लोकप्रिय भारती भी मौके पर पहुंचे और स्थिति का जायजा लिया।

डीएफओ खुद आग बुझाने जंगल में उतरे- डीएफओ भारती आग बुझाने के लिए खुद जंगल में कर्मचारियों के साथ उतर गए। उन्होंने बताया कि आग काबू में आ गई है। वन विभाग के रेंजर शिवपाल पिपरदे ने कहा, रात 12 बजे तक आग काफी हद तक काबू में आ गई है। लगातार नजर रखे हुए हैं।

बाघ मित्र राशिद नूर ने बताया कि पूरा इलाका 13 एकड़ में फैला है। आसपास रहने वाले लोग भी आग बुझाने में जुटे हैं। जिस जगह पर आग लगी, वहां पर टाइगर का मूवमेंट भी रहता है।

दिग्विजय के भाई लक्ष्मण सिंह बोले- आतंकियों से मिले हैं उमर अब्दुल्ला, कांग्रेस उनसे समर्थन वापस लें

राहुल गांधी को सोच- समझकर बोलने की नसीहत

गुना (नप्र)। पूर्व मुख्यमंत्री और राज्यसभा सांसद दिग्विजय सिंह के छोटे भाई लक्ष्मण सिंह ने कहा है कि जम्मू-कश्मीर के मुख्यमंत्री उमर अब्दुल्ला आतंकवादियों से मिले हुए हैं। कांग्रेस को उनसे समर्थन वापस ले लेना चाहिए। लक्ष्मण सिंह यहीं नहीं रुके, उन्होंने राहुल गांधी को भी सोच समझकर बात करने की नसीहत दे डाली। लक्ष्मण सिंह ने कहा- मैं कैमरे के सामने कह रहा हूं, पार्टी को मुझे निकालना हो तो आज निकाल दे। हमारी पार्टी के नेता सोच समझकर बोलें, नहीं तो उन्हें चुनाव में परिणाम भुगतना पड़ेगा। पूर्व सांसद लक्ष्मण सिंह गुरुवार को गुना जिले के राधोगढ़ में पहलगांम आतंकी हमले के खिलाफ प्रदर्शन में शामिल हुए थे। इस दौरान उन्होंने संबोधित करते हुए ये बातें कही। जिसका वीडियो शुक्रवार को सामने आया है।

जहां ट्रिस्ट थे, वहां पुलिस क्यों नहीं थी-लक्ष्मण सिंह ने कहा- चुनी हुई सरकार यह तय करती है कि फौज कहाँ लगेगी और पुलिस कहाँ लगेगी। जहां वो बताते हैं, वहां जाकर वो लग जाती है। जहां फौज लगी है, वहां उन्होंने (आतंकियों) कुछ नहीं किया। जहां ट्रिस्ट इक्वटे हो रहे थे, वहां पुलिस क्यों नहीं लगाई। एक सिपाही नहीं था वहां, इसका दोषी कौन है? आतंकवादी तो हैं ही, पर वो मिला हुआ है।

रॉबर्ट वाड्डा का बचपना कब तक झेलेंगे- लक्ष्मण सिंह ने राहुल गांधी के जीजा रॉबर्ट वाड्डा पर भी निशाना साधा। उन्होंने कहा- ये हमारा रॉबर्ट वाड्डा, जीजा जी राहुल गांधी का, कहता है कि मुसलमानों को सड़क पर नमाज नहीं पढ़ने देते इसलिए आतंकवादियों ने हमला किया। इन दोनों का ये बचपना हम कब तक झेलेंगे। राहुल गांधी भी थोड़ा सोच समझकर बात करें। इनकी नादानियों की वजह से इस तरह की घटनाएं हो रही हैं।